

जिंदगी की जंग जीतनी है तो तूफान के गुजर जाने का इंतजार मत करो, तूफान में कश्ती किनारे लगाने का हौसला रखो।

# चौंकाने वाले आंकड़े! पूर्वांचल के दस जिलों में 41 हजार टीबी पीड़ित, हर साल तेजी से बढ़ रही संख्या

प्रदेश में सबसे ज्यादा 7000 सक्रिय मरीज वाराणसी में, जौनपुर, मिर्जापुर-आजमगढ़ में भी ज्यादा रोगी, टीबी मुक्त घोषित गांवों में भी मरीज

सत्ता सुधार ■ वाराणसी

पूर्वांचल के दस जिलों में टीबी पीड़ितों की संख्या तेजी से बढ़ी है। सरकारी अस्पतालों और निजी केंद्रों पर 41 हजार से ज्यादा मरीजों का इलाज चल रहा है। स्वास्थ्य विभाग के आंकड़ों के अनुसार सबसे ज्यादा 7000 सक्रिय मरीज वाराणसी में हैं। जौनपुर, मिर्जापुर और आजमगढ़ में भी मरीजों की संख्या ज्यादा है। ये मरीज इस साल चले 100 दिनी अभियान में चिन्हित किए गए हैं, जबकि पूरा साल अभी बाकी है। आजमगढ़, जौनपुर, मऊ में टीबी मुक्त घोषित हो चुके गांवों में भी मरीज मिले हैं। वाराणसी में प्रति माह 1500 से ज्यादा मरीज चिन्हित किए जा रहे हैं। जिस हिसाब से मरीज बढ़ रहे हैं, उससे दिसंबर 2025 तक टीबी को पूरी तरह से खत्म करने का लक्ष्य पूरा होता नहीं दिख रहा है।

अभियान में मिले 3635 नए मरीज

वाराणसी वर्ष 2022 में 15226, 2023 में 17572 और 2024 में 19185 मरीज सक्रिय थे। इस साल 100 दिवसीय अभियान में 3635 नए मरीज ढूंढे जा चुके हैं। वर्तमान में कुल 7000 मरीजों का इलाज चल रहा है। जिला क्षय रोग अधिकारी डॉ. पीयूष राय ने बताया कि 650 मरीज एमडीआर (मल्टी ड्रग रेजिस्टेंट) के



हैं। प्रति माह 1500 से अधिक मरीज चिन्हित किए जा रहे हैं।

सुजानगंज ब्लॉक में मिले सबसे अधिक संक्रमित

जौनपुर में वर्ष 2022 में 7501, 2023 में 10490 और वर्ष 2024 में 10601 मरीज मिले थे। वर्तमान में कुल 6042 मरीजों का इलाज चल रहा है, जबकि 100 दिनी अभियान में 2687 मरीज खोजे जा चुके हैं। अब तक 298 गांव टीबी मुक्त घोषित किए जा चुके हैं। इन गांवों से अब तक 153 नए मरीज मिले हैं। सुजानगंज ब्लॉक में सबसे अधिक संक्रमण है।

2592 सक्रिय मरीज

मऊ में 2022 में 4382 मरीज, 2023 में 4473 मरीज, 2024 में 5064 मरीज मिले थे। सौ दिवसीय अभियान के तहत वर्ष 2025 के तीन माह में 1479 नए मरीज खोजे जा चुके हैं। इनके अलावा, 2592 सक्रिय मरीज हैं। टीबी मुक्त घोषित किए जा चुके दो गांवों में नौ मरीज मिले हैं।

सदर ब्लॉक में सबसे ज्यादा मरीज

गाजीपुर में 2022 में 4102 मरीज, 2023 में 4867 मरीज व 2024 में 6102 मरीज मिले थे। वर्ष 2025 में 100 दिन के

अभियान में 1006 नए मरीज मिले हैं। सबसे अधिक सदर ब्लॉक में 178 टीबी के मरीज मिले हैं। सैदपुर में 119 और कासिमाबाद में 79 मरीज मिले हैं। वर्तमान में 1292 मरीजों का इलाज चल रहा है।

हनुमानगंज में मरीज ज्यादा

बलिया में 2023 में 7064 मरीज 2024 में 7499 मरीज मिले थे। इस वर्ष 1619 मरीज नए खोजे जा चुके हैं। यहां पर कुल 3265 मरीज हैं। हनुमानगंज व नगरा ब्लॉक में सबसे अधिक मरीज मिले हैं।

1603 नए मरीज मिले

मिर्जापुर में वर्ष 2022 में 4966, 2023 में 5979 और 2024 में 6680 टीबी मरीज मिले थे। वर्ष 2025 में 1603 नए मरीज मिले हैं, जबकि 3580 मरीजों का इलाज चल रहा है। सबसे अधिक राजगढ़, हलिया व लालगंज क्षेत्र सबसे अधिक मरीज ढूंढे गए हैं। जिला क्षय रोग अधिकारी डॉ. अनिल ओझा के मुताबिक पिछले तीन वर्ष के मुकाबले मरीज बढ़े हैं।

1022 नए मरीज ढूंढे गए

सोनभद्र में 2022 में 3296, 2023 में 3790 और 2024 में 4269 मरीज मिले थे। इस साल 1022 नए मरीज ढूंढे जा चुके हैं, जबकि 2415 को इलाज चल रहा है।

2789 को दवा दी जा रही

चंदौली में वर्ष 2023 में 3778 और 2024 में 4256 मरीज मिले थे। 2025 में 829 नए मरीज मिले हैं, जबकि 2789 मरीजों की दवा चल रही है।

भदोही क्षेत्र में ज्यादा मरीज

भदोही जिले में वर्ष 2022 में 2323, 2023 में 2565 और 2024 में 2866 मरीज थे। सौ दिनी अभियान में 846 मरीज नए मिले हैं। सबसे अधिक भदोही शहरी और ग्रामीण क्षेत्र में 261 मरीज मिले हैं। इसके बाद जानपुर में 190 मरीज चिन्हित किए गए हैं। यहां पर कुल 1834 मरीजों का इलाज चल रहा है।

इनका कहना है

जिले में वनवासी, मजदूर, ईट-भट्टा पर काम करने वाले और बुनकर बस्तियों के लोग इलाज में लापरवाही बरत रहे हैं। जागरूकता में कमी के कारण टीबी जैसी बीमारियों को लगातार नजरअंदाज किया जाता है।

आरबी पाठक, जिला क्षय रोग अधिकारी, भदोही

## आज मुख्यमंत्री योगी करेंगे सिंथेटिक ट्रैक का लोकार्पण

बरेली के खिलाड़ियों को मिलेगी नई सौगात



इंजिन सिस्टम तैयार, पानी की निकासी में नहीं होगी दिक्कत

सत्ता सुधार ■ बरेली  
खेलों को बढ़ावा और खिलाड़ियों को बेहतरीन सुविधाएं देने के उद्देश्य से बरेली के स्पोर्ट्स स्टेडियम में बन रहा सिंथेटिक ट्रैक अब अपने अंतिम चरण में है। 400 मीटर लंबे और आठ लेन वाले ट्रैक के निर्माण का कार्य लगभग पूरा हो जाने के बाद अब इसके लोकार्पण की तैयारी है। मुख्यमंत्री योगी आदित्यनाथ मंगलवार को सिंथेटिक ट्रैक का लोकार्पण करेंगे। अधिशासी अभियंता अमित सिंह के मुताबिक एक से दो दिनों में सिंथेटिक ट्रैक के कागज स्ट्रेडियम को सौंप दिए जाएंगे। इसके बाद गठित समिति इसकी जांच करेगी। जांच के बाद विभाग को पत्र भेजा जाएगा। वहां से अनुमति मिलने के बाद इसे

खिलाड़ियों को प्रदान करेगा सुविधाएं

इस ट्रैक की कुल लागत 9.55 करोड़ रुपये है। यह ट्रैक खिलाड़ियों के लिए बेहतर अनुभव प्रदान करेगा। इससे उनकी दौड़ने की क्षमता में सुधार होगा। आठ लेन वाले इस ट्रैक पर लंबी दौड़, रिप्ट, ऊंची कूद, लंबी कूद समेत आदि एथलेटिक्स स्पर्धाएं आयोजित की जा सकेंगी। स्ट्रेडियम प्रशासन का कहना है कि इस ट्रैक के तैयार हो जाने से खिलाड़ियों को बेहतरीन प्रशिक्षण मिलेगा और राष्ट्रीय स्तर की प्रतियोगिताएं भी कराई जा सकेंगी।

स्ट्रेडियम को हेंडओवर किया जाएगा। स्पोर्ट्स स्टेडियम की ओर से खेल विभाग को भेजे गए प्रस्ताव के तहत इस प्रोजेक्ट को स्वीकृति मिली थी, जिसके बाद निर्माण की जिम्मेदारी सिटी एंड इंजीनियरिंग कार्पोरेशन को सौंपी गई थी।

## बीफ न्यूज

म्यांमार में भूकंप से अब

तक 2056 लोगों की मौत

नई दिल्ली। म्यांमार में 28 मार्च को आए भूकंप से मरने वालों की संख्या बढ़कर 2,056 हो गई है, जबकि 3,900 से अधिक लोग घायल हैं और 270 लोग अब भी लापता हैं। सरकार ने सोमवार को यह जानकारी दी।

दंतेवाड़ा में 25 लाख की इनामी महिला नवसली देर

दंतेवाड़ा। छत्तीसगढ़ में सुरक्षाबलों को एक बड़ी सफलता मिली है, उन्होंने 25 लाख की इनामी महिला नवसली रेणुका उर्फ बानु को एनकाउंटर में मार गिराया है।

नोबेल प्राइज के लिए

नामित पूर्व पीएम इमरान

इस्लामाबाद। जेल में बंद पाकिस्तान के पूर्व पीएम इमरान खान को मानवाधिकार और लोकतंत्र के लिए उनकी कोशिशों के लिए नोबेल पीस प्राइज के लिए नामिनेशन किया गया है।

चेतावनी: अप्रैल-जून में 15+ राज्यों में गर्मी का कहर

नई दिल्ली। मौसम विभाग देश के कई हिस्सों में 40 डिग्री सेल्सियस के पार जा चुके तापमान के बीच इस साल भूषण गर्मी और लू को लेकर चेतावनी दी है। इस साल लू के थपड़े देगुने होंगे। अप्रैल-जून में सामान्य से अधिक गर्मी पड़ने की आशंका है। 15 से अधिक राज्यों में गर्म हवाओं का कहर दिखेगा।

## वक्फ संशोधन बिल दो अप्रैल को होगा पेश!

रिजिजू बोले- हम इसकी तैयारी कर रहे

एजेंसी ■ नई दिल्ली

वक्फ संशोधन बिल को 2 अप्रैल को संसद में पेश किया जा सकता है। सरकार पहले लोकसभा में बिल पेश करेगी। संसदीय कार्य मंत्री किरन रिजिजू ने कहा कि हम संसद में वक्फ संशोधन विधेयक पेश करने

■ शाह के सामने सभी नेताओं ने एक चेहरे पर भरी हामी

■ 40 मिनट की बैठक में बिहार की लिखी गई पटकथा

एजेंसी ■ पटना

बिहार में एनडीए की बैठक में चुनावी रणनीति और सीट बंटवारे पर चर्चा हुई। केंद्रीय गृह मंत्री अमित शाह ने सहयोगी दलों के साथ मंथन किया और नीतीश कुमार को मुख्यमंत्री बनाने पर सहमति बनी। वहीं नीतीश कुमार ने कहा कि दो बार गलती हो गई, अब इधर उधर नहीं होगा। दरअसल, मुख्यमंत्री नीतीश कुमार के चेहरे के साथ ही एनडीए बिहार में इसी वर्ष होने वाले विधानसभा

की तैयारी कर रहे हैं। बिल पर संसद के बाहर खूब विचार-विमर्श हुए हैं। हमें सदन में बहस और चर्चा में भी जरूर भाग लेना चाहिए। रिजिजू ने कहा कि बिल पर बनी जेपीसी ने लोकतांत्रिक भारत के इतिहास में अब तक की सबसे ज्यादा परामर्श प्रक्रिया का रिकॉर्ड बनाया है। सभी राजनीतिक दलों से अनुरोध है कि लोगों को गुमराह न करें। भोले-भाले मुसलमानों को यह कहकर गुमराह किया जा रहा है कि सरकार मुसलमानों की संपत्ति और अधिकार छीने जा रही है।

## भोपाल और मेरठ में फिलिस्तीन के समर्थन का दिखाया बैनर

मंत्री ने कहा-एसी फ़िरकापरस्ती की मानसिकता नहीं चलेगी

■ सहारनपुर में नमाज के बाद लहराया फिलिस्तीन का झंडा

सत्ता सुधार ■ भोपाल/सहारनपुर

ईद की नमाज के बाद सोमवार को मुस्लिम समुदाय ने सहारनपुर में शाही इंदगाह से शहर के घंटाघर चौक तक जुलूस निकाला। इस



दौरान फिलिस्तीन का झंडा लहराकर समर्थन में नारा ए तदबीर अल्लह हू अकबर के नारे लगाए गए। वहीं, मेरठ में भी नमाज पढ़ने पहुंचे लोगों ने फिलिस्तीन के समर्थन का बैनर दिखाया। इतना ही नहीं, फलस्तीन

का झंडा लहराकर समर्थन में खूब नारेबाजी की। प्रदर्शन के बाद भारी पुलिसबल की मौजूदगी के चलते मुस्लिम समुदाय के लोग चंद मिनटों बाद ही आगे बढ़ गए। इधर, भोपाल में इंदगाह और मोती मस्जिद में युवाओं ने फिलिस्तीन के समर्थन में पोस्टर लहराए। मैं फिलिस्तीन के साथ खड़ा हूँ जैसे संदेश वाले पोस्टर दिखाए। वहीं मंत्री विश्वास सारंग ने कहा कि फ़िरकापरस्त विचारधारा को उन्माद फैलाने की कोशिश को बर्दाश्त नहीं करेंगे।

## बिहार में नीतीश कुमार को सीएम बनाने पर बनी सहमति



दिखाने को लेकर मुख्यमंत्री आवास में केंद्रीय गृह मंत्री अमित शाह की पहल पर एनडीए के वरिष्ठ नेताओं की बैठक हुई। लगभग 40 मिनट तक यह बैठक चली। बैठक के बाद सभी नेताओं ने नीतीश कुमार के नेतृत्व पर अपनी सहमति जतायी। गृह मंत्री ने एनडीए को एकजुट होकर चुनाव में सक्रिय रहने

चुनाव में आगे बढ़ेगा। चुनाव के बाद भी एनडीए उनके नेतृत्व में एकजुट रहेगा। नीतीश कुमार के नाम पर एकजुटता

की बात कही। यह बात भी सामने आयी कि नीतीश कुमार के नेतृत्व को लेकर किसी तरह का कोई संशय नहीं है।

## काशी के राममंदिर का शिलान्यास करेंगे सीएम तीन अप्रैल को, योगी समेत कई महंत रहेंगे मौजूद

सत्ता सुधार ■ वाराणसी

सीएम योगी आदित्यनाथ तीन अप्रैल को काशी के काशीरीगंज गुरुधाम स्थित भगवान राम के मंदिर का शिलान्यास करेंगे। ये जानकारी रामानंदचार्य काशीपीठधीश्वर स्वामी डॉ. राम कमलदास वेदांती ने पत्रकारों को दी। उन्होंने बताया कि मुख्यमंत्री योगी आदित्यनाथ की ओर से मंदिर के शिलान्यास कार्यक्रम में शामिल होने की की स्वीकृति मिल चुकी है। उन्होंने बताया कि बीएचयू में एक अप्रैल को जगदुरु अभिनंदन समारोह होगा। डॉ. राम कमलदास ने कहा कि मंगलवार दोपहर 2.30 बजे से बीएचयू

के मालवीय मूल्य अनुकूल केंद्र में काशी विद्वत परिषद की ओर से जगदुरु अभिनंदन समारोह का आयोजन किया जाएगा। स्वागत करने वालों में काशी के विशिष्ट जन प्रो.

वशिष्ठ त्रिपाठी, अन्नपूर्णा मंदिर के महंत शंकरपुरी, जगदुरु संतोष दास सतुआ बाबा, अखिल भारतीय संत समाज के सचिव स्वामी जितेंद्रानंद सरस्वती सहित कई संत और महंत होंगे। वेदांती महाराज



ने कहा कि इस बार रामनवमी पर्व पर गुरुधाम स्थित प्राचीन श्रीराम मंदिर में भव्य रूप से रामनवमी महोत्सव मनाया जाएगा। गायन, वादन और क्षेत्रीय महिलाएं बर्बाई गीत गाएंगी।

## बयान

संघ के भैयाजी जोशी बोले- औरंगजेब की मौत भारत में हुई थी, इसलिए उसकी कब्र यहीं बनाई गई

## बिना बात औरंगजेब के मकबरे को मिला तूल... जिसकी जहां आस्था वहीं जाएगा... छत्रपति शिवाजी ने ही बनवाई थी अफजल खान की कब्र

राज ठाकरे ने कहा- इतिहास को जाति और धर्म के चश्मे से नहीं देखा जाना चाहिए

एजेंसी ■ नागपुर

पिछले कुछ दिनों में औरंगजेब को लेकर काफी विवाद देखने को मिला है। नागपुर में मुगल शासक औरंगजेब की कब्र हटाने की मांग को लेकर हिंसा भी देखने को मिली। इस बीच पूरे प्रकरण पर आरएसएस का महत्वपूर्ण बयान सामने आया है। दरअसल,



आरएसएस नेता सुरेश 'भैयाजी' जोशी ने कहा कि औरंगजेब मकबरे

का मामला अनावश्यक रूप से उठया जा रहा है। नागपुर में एक कार्यक्रम के दौरान संवाददाताओं से बात करते हुए आरएसएस नेता जोशी ने कहा कि जो भी व्यक्ति आस्था रखता है, वह महाराष्ट्र के छत्रपति संभाजीनगर में स्थित इस ढांचे के दर्शन करेगा। एमएनएस प्रमुख राज ठाकरे की टिप्पणियों और मुगल शासक की कब्र के मुद्दे पर पूछे जाने के बारे में संघ नेता सुरेश जोशी ने कहा कि औरंगजेब की कब्र का

विषय अनावश्यक रूप से उठया गया है। उनकी मृत्यु यहीं (भारत में) हुई थी, इसलिए उनकी कब्र यहीं बनाई गई है। जिनकी आस्था है, वे जाएंगे। पूर्व आरएसएस महासचिव ने कहा कि हमारे पास छत्रपति शिवाजी महाराज का आदर्श (रोल मॉडल) है, उन्होंने अफजल खान की कब्र बनवाई थी। यह भारत की उदारता और समावेशिता का प्रतीक है। कब्र बनी रहेगी, जो जाना चाहेगा, जाएगा।

## व्हाट्सएप पर ना करें भरोसा

इधर, महाराष्ट्र नवनिर्माण सेना के प्रमुख राज ठाकरे ने औरंगजेब की कब्र को लेकर सांप्रदायिक तनाव भड़काने के प्रयासों की निंदा की और कहा कि इतिहास को जाति और धर्म के चश्मे से नहीं देखा जाना चाहिए। ऐतिहासिक जानकारी के लिए कभी भी व्हाट्सएप पर भरोसा ना करें। मुगल शासक हमेशा शिवाजी नामक विचारों को मारना चाहते थे। हालांकि, वह सफल नहीं हो सके थे। बीजापुर के सेनापति अफजल खान को प्रतापगढ़ किले के पास दफनाया गया था और छत्रपति शिवाजी महाराज की अनुमति के बिना ऐसा नहीं किया जा सकता था।



## दुनिया के सबसे ऊंचे रेल ब्रिज का उद्घाटन 19 को

■ कटरा-श्रीनगर वंदे भारत का भी होगा श्रीगणेश

■ सौगात देने प्रधानमंत्री नरेंद्र मोदी उधमपुर जाएंगे

एजेंसी ■ श्रीनगर

पीएम नरेंद्र मोदी 19 अप्रैल को जम्मू-कश्मीर के दौरे पर जाएंगे। सबसे पहले वे उधमपुर में दुनिया के सबसे ऊंचे रेलवे ब्रिज (चिनाब ब्रिज) का उद्घाटन करेंगे। इसके बाद वे कटरा (माता वैष्णो देवी) पहुंचकर जम्मू-श्रीनगर वंदे भारत

एक्सप्रेस ट्रेन को हरी झंडी दिखाएंगे। केंद्रीय मंत्री जितेंद्र सिंह ने बताया कि फिलहाल जम्मू रेलवे स्टेशन पर मरम्मत का काम चल रहा है, इस वजह से ट्रेन सेवा अस्थायी रूप से कटरा से शुरू की जा रही है। मरम्मत कार्य पूरा होने के बाद अगस्त से यह ट्रेन जम्मू से चलना शुरू करेगी। कटरा-श्रीनगर पर ट्रेन का दायतल 25 जनवरी को किया गया था, जो सफल रहा। ट्रेन सुबह 8 बजे कटरा से रवाना हुई और 11 बजे कश्मीर के अंतिम स्टेशन श्रीनगर पहुंची। यानी 160 किलोमीटर का सफर 3 घंटे में पूरा किया।







## ब्रीफ न्यूज

जेलेस्की और पुतिन को धमकाने में लगे ट्रंप, दोनों के झगड़े का फायदा उठा रहे वॉशिंगटन। कहते हैं दो के झगड़े में तीसरा फायदा उठता है। रूस और यूक्रेन युद्ध में भी कुछ इसी तरह हो रहा है। जहां अमेरिका इसका पूरा फायदा उठाने की कोशिश कर रहा है। राष्ट्रपति डोनाल्ड ट्रंप ने यूक्रेन के राष्ट्रपति जेलेस्की पर निशाना साधा है। ट्रंप ने कहा कि मुझे ऐसा लग रहा है कि जेलेस्की खनिज संसाधन डील से पीछे हटने की कोशिश कर रहे हैं अगर ऐसा होता है तो यह उनके लिए बहुत बड़ी समस्याएं लेकर आएगा। इससे पहले ट्रंप ने रूस के ऊपर भी टैरिफ लगाने की धमकी दी थी। ट्रंप ने कहा कि अगर पुतिन शांति समझौते के लिए तैयार नहीं होते हैं और ऐसे ही इसे टालते रहते हैं तो फिर अमेरिका रूसी तेल के ऊपर 25 से 30 फीसदी का सेकेंडरी टैरिफ लगाएगा। मीडिया से ट्रंप ने कहा, जेलेस्की, मुझे लगता है वह इस डील से पीछे हटने की कोशिश कर रहे हैं। हम यह डील कर चुके हैं लेकिन अब वह कह रहे हैं कि हम फिर से बात करेंगे। वह नाटो का सदस्य बनना चाहते हैं। हालांकि यह उन्हें भी पता है कि वह कभी भी नाटो के सदस्य नहीं बनेंगे। अगर इसके बाद भी वह ऐसा करते हैं और डील से पीछे हटते हैं तो यह उनके लिए हकीकत में बड़ी समस्याएं लेकर आने वाला है।

## चीन में शादी की दर में भारी गिरावट दर्ज

बीजिंग। पिछले कुछ सालों में चीन में शादी की दर में भारी गिरावट दर्ज की गई है। बढ़ती महंगाई, बदलते सामाजिक मूल्यों और महिलाओं की स्वतंत्रता की ओर बढ़ती सोच के चलते शादी से दूरी बनाने का चलन बढ़ रहा है। 2024 में केवल 6.1 मिलियन जोड़ों ने शादी के लिए रजिस्ट्रेशन कराया, जो 2023 की तुलना में 20 प्रतिशत कम है। यह संख्या 1986 के बाद की सबसे कम है।

## गाजा में थम नहीं रहे हमले....

## ईद पर भी इजरायल ने बरपाया कहर, मारे गए 64 लोग

एजेंसी ■ नई दिल्ली

ईद उल फितर को लेकर दुनिया भर में जश्न का माहौल है। हालांकि, गाजा के लोगों के लिए ईद का दिन भी राहत की खबर लेकर नहीं आया है। इजरायल ने ईद के मौके पर भी गाजा पर हमले जारी रखे हैं। इन हमलों में गाजा में कम से कम 64 लोगों की मौत हो गई है। अलजजारा की रिपोर्ट के मुताबिक इजरायल ने अलग-अलग इलाकों पर भीषण बमबारी की है जिसमें दर्जनों लोग घायल भी हुए हैं।

## इजरायल ने जारी किया नया फरमान

इस बीच इजरायल की सेना ने गाजा पट्टी के दक्षिणी शहर रफा के अधिकांश हिस्सों को खाली करने के आदेश जारी किए हैं। सोमवार को जारी किए गए ये आदेश इजरायल द्वारा युद्धविराम समाप्त करने और इस महीने की शुरुआत में हमला के खिलाफ हवाई एवं जमीनी युद्ध को फिर से शुरू करने



के बाद आए हैं।

## हमला से की आलोचना

हमला से ईद के मौके पर इजरायली हमलों की जमकर आलोचना की है। हमला से कहा है कि यह हमले इजरायल की गलत सोच को दर्शाते हैं। रविवार को फलस्तीन रेड क्रिसेंट सोसाइटी ने 14 लापता इमरजेंसी वर्कर्स के शव बरामद किए हैं। समूह ने बताया है कि पिछले सप्ताह गाजा में इजरायली सेना के हमलों में उनकी मौत हुई थी। गाजा में लोगों का कहना है कि

उनके पास खाने के लिए अनाज तक नहीं है और वो किसी तरह जिंदा रहने की कोशिश कर रहे हैं। इजरायल के प्रधानमंत्री बेंजामिन नेतन्याहू ने हमला के साथ संघर्ष विराम समझौते को लेकर एक नया प्रस्ताव पेश किया है। नेतन्याहू ने कहा है कि हमला से अपने हथियार डाल देने चाहिए और युद्धविराम के अंतिम चरण तक पहुंचने के लिए गाजा की सुरक्षा इजरायल को सौंप देनी चाहिए। इजरायल और हमला के बीच जंग में 50,000 से अधिक फलस्तीनी मारे गए हैं और 1,13,000 से अधिक लोग घायल हुए हैं।

## ट्रंप की भीषण बमबारी की धमकी के बाद ईरान मिसाइल दागने के लिए तैयार

राष्ट्रपति ट्रंप ने कहा कि परमाणु समझौते पर सहमत नहीं होता है तो उसे भीषण बमबारी का सामना करना पड़ेगा

एजेंसी ■ नई दिल्ली

दुनिया में जल्द ही एक और बड़ा युद्ध छिड़ने के आसार दिख रहे हैं। अमेरिकी राष्ट्रपति डोनाल्ड ट्रंप ने ईरान को कड़ी चेतावनी देते हुए कहा है कि अगर वह नए परमाणु समझौते पर सहमत नहीं होता है तो उसे भीषण बमबारी और आर्थिक दबाव सहित गंभीर परिणाम भुगतने होंगे। वहीं, ट्रंप की धमकी के बाद ईरान भी मिसाइल दागने के लिए तैयार है। तेहरान टाइम्स की रिपोर्ट के अनुसार, ईरान ने अपनी भूमिगत मिसाइल सिटी में सभी लॉन्चर लोड कर लिए हैं और हमला करने के लिए तैयार है, क्योंकि अमेरिकी राष्ट्रपति डोनाल्ड ट्रंप ने देश को धमकी दी थी कि अगर वह अपने परमाणु कार्यक्रम पर समझौता नहीं करता है तो वह उस पर बमबारी कर देगा। हालांकि मिसाइल हमले को लेकर ईरान की ओर से आधिकारिक तौर पर कुछ नहीं कहा गया है। ईरान ने हाल ही में ट्रंप से बातचीत करने से भी इनकार कर दिया है। ये घटनाक्रम ऐसे समय पर



हो रहा है जब अमेरिका यमन में ईरान समर्थित हूती विद्रोहियों को निशाना बनाकर हवाई हमले कर रहा है। ऐसे में ईरान के परमाणु कार्यक्रम को निशाना बनाते हुए सैन्य कार्रवाई किए जाने का खतरा बना हुआ है।

## ट्रंप ने दी खुली धमकी

बता दें कि अमेरिकी राष्ट्रपति डोनाल्ड ट्रंप ने रविवार को कहा था कि अगर ईरान अपने परमाणु

कार्यक्रम को लेकर उनके साथ समझौता नहीं करता है तो ईरान पर बमबारी की जाएगी। इसके साथ ही उन्होंने ईरान पर अतिरिक्त टैरिफ लगाने की बात भी कही है। एनबीसी न्यूज से बातचीत में ट्रंप ने कहा, यदि वे समझौता नहीं करते हैं, तो बमबारी होगी। लेकिन इस बात की भी संभावना है कि यदि वे समझौता नहीं करते हैं, तो मैं उन पर सेकेंडरी टैरिफ लगा दूंगा, जैसा मैंने चार साल पहले किया था। डोनाल्ड ट्रंप ने

राष्ट्रपति के रूप में अपने पहले कार्यकाल में ईरान के साथ परमाणु समझौते से अमेरिका को अलग कर लिया था। इस समझौते में प्रतिबंधों में राहत के बदले में तेहरान की विवादित परमाणु गतिविधियों पर सख्त प्रतिबंध लगाए गए थे। समझौता खत्म होने के बाद, ईरान ने जमकर यूरेनियम का भंडार किया है। ईरान गैर परमाणु शक्ति वाले देशों के लिए तय सीमा से काफी ज्यादा यूरेनियम इकट्ठा कर रहा है।

## अमेरिका से सीधी बातचीत नहीं: ईरान

ईरान के राष्ट्रपति मसूद पेजेकिचयान ने रविवार को कहा कि ईरान अपने तेजी से बढ़ते परमाणु कार्यक्रम पर अमेरिका के साथ सीधी बातचीत को सिरे से खारिज करता है। समाचार एजेंसी एपी के मुताबिक, यह अमेरिकी राष्ट्रपति डोनाल्ड ट्रंप के देश के सर्वोच्च नेता को भेजे गए पत्र पर तेहरान की पहली प्रतिक्रिया है। राष्ट्रपति मसूद पेजेकिचयान ने कहा कि ओमान के जरिए ईरान ने अमेरिका के साथ अप्रत्यक्ष बातचीत की संभावना को खुला छोड़ दिया है। ट्रंप ने अपने पहले कार्यकाल के दौरान 2018 में ईरान के साथ साल 2015 में हुए परमाणु समझौते को रद्द कर दिया था। इसके बाद उन्होंने ईरान पर अपनी अधिकतम दबाव रणनीति के तहत प्रतिबंधों को फिर से लागू कर दिया। 2015 के समझौते के अनुसार, ईरान अपनी संवेदनशील परमाणु गतिविधियों को सीमित करने और अंतरराष्ट्रीय निरीक्षकों को आने की अनुमति दी थी।

## तालिबान ने सुना दिया फरमान, कहा अफगानिस्तान में पश्चिमी कानूनों की कोई जरूरत नहीं



एजेंसी ■ काबुल

तालिबान के एक नेता ने कहा है कि अफगानिस्तान में पश्चिमी देशों के कानूनों की कोई जरूरत नहीं है और जब तक शरिया कानून प्रभावी हैं, तब तक लोकतंत्र का अस्तित्व नहीं है। तालिबानी नेता हिबतुल्ला अखुंदजादा ने कंधार स्थित इंदगाह मस्जिद में ईद-उल-फितर पर उपदेश देते हुए यह टिप्पणी की। हिबतुल्ला अखुंदजादा के कथन से जुड़ा 50 मिनट का ऑडियो तालिबान सरकार के मुख्य प्रवक्ता जबीहुल्ला मुजाहिद ने सोशल मीडिया मंच एक्स पर साझा किया है। अखुंदजादा ने इस्लामी कानूनों के महत्व पर जोर देते हुए कहा, पश्चिमी देशों के कानूनों की कोई जरूरत नहीं है। हम अपने कानून खुद बनाएंगे। अखुंदजादा ने पश्चिम की आलोचना करते हुए कहा कि

गैर-मुसलमान मुसलमानों के खिलाफ एकजुट हो गए हैं। तालिबानी नेता ने गाजा में इजरायल-हमला युद्ध का हवाला देते हुए कहा कि अमेरिका एवं अन्य देशों ने मिलकर इस्लाम के प्रति शत्रुता दिखाई है। अखुंदजादा ने कहा कि अफगानिस्तान में लोकतंत्र समाप्त हो चुका है और शरिया लागू है। बता दें कि तालिबान में शरिया कानून के चलते अफगान महिलाओं और लड़कियों पर कई प्रतिबंध लागू किए गए हैं, जिसके कारण उन्हें शिक्षा, नौकरियों और अधिकांश सार्वजनिक स्थानों से वंचित कर दिया गया है। इन उपायों ने तालिबान को अंतरराष्ट्रीय स्तर पर अलग-थलग कर दिया है, हालांकि, उन्होंने चीन और संयुक्त अरब अमीरात जैसे कुछ देशों के साथ राजनयिक संबंध बनाए हैं।



## चलो पढ़ें - आगे बढ़ें



डॉ. मोहन यादव, मुख्यमंत्री



नरेन्द्र मोदी, प्रधानमंत्री

## 'स्कूल चलें हम' अभियान

राज्य स्तरीय प्रवेशोत्सव कार्यक्रम-2025

मुख्य अतिथि

डॉ. मोहन यादव

मुख्यमंत्री, मध्यप्रदेश

01 अप्रैल, 2025 | प्रातः 9:30 बजे

शासकीय नवीन उच्चतर माध्यमिक विद्यालय अरेरा कॉलोनी (ओल्ड कैम्पियन), भोपाल

सबकी पहुंच में गुणवत्तापूर्ण शिक्षा का लक्ष्य

- नवीन तकनीक आधारित एजुकेशन पोर्टल 3.0 का लोकार्पण, इस पोर्टल के माध्यम से प्रवेश प्रक्रिया का सरलीकरण, अब तक 6 लाख 10 हजार विद्यार्थियों ने प्रवेश लिया
- छात्र-छात्राओं को निःशुल्क पाठ्य-पुस्तकों का वितरण
- नवीन शिक्षा सत्र में 1 अप्रैल से पूर्व 10वीं एवं 12वीं कक्षाओं को छोड़कर समस्त कक्षाओं के परीक्षा परिणाम घोषित
- कक्षा-1 से 8वीं तक सभी शालाओं में बालसभा का आयोजन
- शालाओं में 'भविष्य से भेंट' कार्यक्रम का संचालन
- विशिष्ट उपलब्धियां हासिल करने वाले खिलाड़ी, साहित्यकार, कलाकार एवं शासकीय अधिकारी बच्चों को सुनायेंगे पढ़ाई के महत्व की एवं प्रेरणादायी कहानियां
- शाला स्तर पर पालकों के साथ सांस्कृतिक एवं खेल-कूद की गतिविधियों का आयोजन
- पालकों को शैक्षणिक स्टाफ द्वारा दी जाएगी स्कूल शिक्षा से जुड़ी सरकारी योजनाओं की जानकारी
- पिछले शैक्षणिक सत्र में जिन विद्यार्थियों की 85% से अधिक उपस्थिति रही है, उनके पालकों का होगा सम्मान









## बच्चों को अच्छी आदतें सिखाने के चक्कर में इन बातों का न लें सहारा

‘आप अगर खाना नहीं खाओगे, तो रात में भूत आ जाएगा।’ क्या आपने भी अपने बच्चे को खाना खिलाने के लिए ऐसा ही कोई बहाना बनाया है? आपका जवाब अगर हां है, तो आपको यह बात समझने की जरूरत है कि कभी-कभी हम बच्चों को अच्छी बातें सिखाने के लिए कुछ ऐसा बोल जाते हैं, जिससे कि उनके मन में कई डर घर कर जाते हैं। इसके अलावा बच्चे अनजाने में ही कई गलत आदतें सीख जाते हैं। इस कारण आपको कुछ बातें याद रखनी चाहिए-

### लालच देकर कोई काम न कराएं

आमतौर अपनी बात मनवाने के लिए माता-पिता बच्चे को कोई लालच देते हैं। जैसे होमवर्क पूरा करने या बाहर न जाने के बदले उसे आइसक्रीम या खिलौने का लालच। ऐसा करना बेहद गलत है क्योंकि इसके बाद भी बच्ची सही बर्ताव करने के बदले आपसे अपनी डिमांड को पूरा करवाने की कोशिश करेगा।

किसी के सामने कोई एक्टिंग करने के लिए कहना



आमतौर पर माता-पिता बच्चों को कोई डांस या एक्टिंग करने के लिए कहते हैं। ऐसा करना शायद एंटरटेनिंग लगे, लेकिन इससे बच्चों के दिमाग पर गलत असर पड़ता है। बार-बार ऐसा कहने पर बच्चे को लगने लगता है कि अगर वह ये सब नहीं करेगा, तो उसके मम्मी-पापा उसे प्यार नहीं करेंगे या फिर मारेंगे।

### किसी के सामने बच्चों पर न चिल्लाएं

अधिकतर माता-पिता बच्चों को किसी मॉल में, पब्लिक प्लेस में या फिर किसी पार्क में ही डांटना शुरू कर देते हैं। इस दौरान बच्चा आपकी बातें न सुनकर वो इस बात पर ध्यान देने लगता है कि आपस के लोग सुन रहे हैं इसलिए हमेशा बच्चे को एकता में उसके व्यवहार के बारे में बताएं ताकि वे अपने बुरे व्यवहार को छोड़ सकें।

### दूसरे बच्चों से तुलना

अपना बच्चा सभी को प्यार लगता है लेकिन इसका मतलब यह नहीं है कि आप अपने बच्चे को फील गुड कराने के लिए उसकी तुलना दूसरों बच्चों से करेंगे। कई बार ऐसा होता है कि बच्चे को मोटिवेट करने के लिए माता-पिता किसी बच्चे को बुरा बताते हुए अपने बच्चे की तुलना करते हैं। ऐसा करने से आपका बच्चा उस दूसरे बच्चे के लिए मन में नेगेटिव इमेज बना लेगा। आगे चलकर यह नेगेटिव चीज उसकी पर्सनैलिटी का हिस्सा भी बन सकती है।

### गलती करने पर गुस्सा करना

कभी-कभी मां-बाप अपने ऑफिस का गुस्सा या किसी और बात का गुस्सा अपने बच्चों पर निकाल देते हैं। साथ ही माता-पिता गुस्से में अपने बच्चे को उस गलती की सजा दे देते हैं, जिसे नजरअंदाज किया जा सकता था। बच्चे को अनुशासन सिखाते वक्त अपनी दूसरी समस्याओं और गुस्से को अलग रखें।



## कैसा हो आउटफिट और मैचिंग जूरी? वेडिंग फंक्शन्स में आपको स्टाइलिश दिखाएंगे ये टिप्स

वेडिंग में कई फंक्शन्स होते हैं, जिनके लिए अलग-अलग ड्रेस पहनने का मजा ही कुछ और है। इनमें हल्दी फंक्शन का फ्रेज लड़कियों के बीच खूब देखा जाता है। हल्दी के दौरान पीले कपड़े पहनने से न सिर्फ फैशन के नजरिए से कॉम्बिनेशन काफी अच्छा लगता है बल्कि पीले रंग के साथ ज्यादातर ज्वैलरी भी अच्छी लगती है। आप भी अगर अपनी हल्दी पर स्टाइलिश दिखना चाहती हैं, तो ये टिप्स आपके काम आएंगे।

### हल्दी सेरेमनी पीले रंग के कपड़े क्यों पहनें

हल्दी छुड़ाना काफी मुश्किल हो सकता है, इसलिए क्यों न इस दिन पीली ड्रेस ही पहनी जाए। पीले के अलग-अलग शेड्स में से आप चुन सकती हैं। मस्टर्ड येलो, ऐंबर येलो, लेमन येलो में से आप चुन सकती हैं। यदि आपको येलो नहीं पहनना हो, तो आप क्रीम या कोई और लाइट कलर पहन सकती हैं।

### हल्दी सेरेमनी के लिए टिप्स

- अगर आपकी हल्दी सेरेमनी है, तो ऐसे में आप स्लीव्स कट सिंपल और प्लेन लहंगा-चोली पहनें, जिसके किनारे पर गोल्डन या सिल्वर कलर का बॉर्डर हो।
- हल्दी सेरेमनी पर पटियाला सलवार के साथ शर्ट कॉटन कुर्ती भी बेहद स्टाइलिश लगेगी। पटियाला सूट के साथ आप अपनी पर्सनानुसार एम्बॉयडरी जैकेट या फिर कोई लाइट दुपट्टा कैरी करना अच्छा ऑप्शन रहेगा।


- आपको अगर साड़ी पहननी है, तो पीले रंग की सिम्ल साड़ी पहनें या फिर लाल, नारंगी रंग की साड़ी भी काफी अच्छी लगेगी। इसके साथ मैचिंग पर्ल ज्वैलरी या फूलों की ज्वैलरी भी काफी ट्रेडिंग लगेगी।

### हैवी दुपट्टा

हल्दी के मौके पर दुपट्टा आपके लिए आफत बन सकता है, इसलिए लाइट स्टोल या स्क्रॉफ तक ठीक है लेकिन हैवी दुपट्टा लेने से बचें।

### स्टोन, हैवी ज्वैलरी

स्टोन या हैवी ज्वैलरी पर अगर हल्दी लग गई, तो आपके लिए खासी दिक्कत हो जाएगी।



## बच्चों की मजबूत इम्युनिटी के लिए जन्म के पांच साल के अंदर जरूरी है ये वैक्सिनेशन

कहते हैं हेल्थ एक प्रोसेस है। आप एक दिन में हेल्दी नहीं होते। कई छोटी-छोटी चीजें आपको मजबूत बनाती हैं। यही बात इम्युनिटी पर भी लागू होती है। मजबूत इम्युनिटी हमारे बचपन के खान-पान पर निर्भर करती है। वहीं, बचपन में कुछ ऐसे टीके होते हैं, जिनके लगने से गंभीर बीमारियों से बचाव होता है। आज हम आपको ऐसे टीके बता रहे हैं, जिन्हें पांच साल के अंदर बच्चों को लगवाना बहुत जरूरी है।

### ये टीके हैं बेहद जरूरी

- गर्भवती महिला एंव गर्भ में पल रहे शिशु को टिटेनस की बीमारी से बचाने के लिये टिटेनसटाक्साइड 1 / बूस्टर टीका और दूसरा टीका एक महीने के अंतर में लगवाएं। अगर पिछले तीन वर्ष में दो टीके लगे हों तो केवल एक टीका लगवाना ही काफी होता है।
- हेपेटाइटिस बी वायरस के संक्रमण से लीवर की सूजन आ जाती है, पीलिया हो जाता है और लंबे समय तक संक्रमण के बाद लीवर कैंसर का भी

खतरा हो सकता है। यह टीका बेहद जरूरी है जो हेपेटाइटिस बी के संक्रमण से बचाव करता है।

- डीपीटी टीकों की एक श्रेणी होती है, जो इंसानों को होने वाले तीन संक्रामक बीमारियों डिफ्थीरिया, पर्तुसिस (काली खांसी) और टिटेनस से बचाव के लिए दिए जाते हैं।
- पोलियो का टीका पोलियो नामक बीमारी जिसमें बच्चे अपंग हो जाते हैं, से सुरक्षा प्रदान करता है। यह टीका भी बच्चों को जरूर लगवाना चाहिए।
- बच्चे को टीबी से बचाने के लिए अनिवार्य रूप से बी सी जी का टीका लगवाना है। बीसीजी का टीका लग जाने पर शिशु को टीबी की बीमारी से बचाया जा सकता है।
- हिब वैक्सिन का टीका बच्चों को डिफ्थीरिया, काली खांसी, टेटनस, हेपेटाइटिस-बी और एच इन्फ्लूएंजा-बी से सुरक्षित रखता है। हिब वैक्सिन का टीका लगवाना ही काफी होता है। हिब वैक्सिन के संक्रमण से न्यूमोनिया एवं मल्टिफ्ल ज्वर (मेनिंगजाइटिस) जैसी गंभीर बीमारी हो सकती है।

## दमकती त्वचा का सपना पूरा करेंगे इन फलों के छिलके



आज तक आपने अच्छी सेहत बनाए रखने के लिए फलों को डाइट में शामिल करने की सलाह तो कई बार सुनी होगी पर क्या आप जानते हैं फल अगर आपको अच्छी सेहत पाने में मदद करते हैं तो फलों के छिलके आपकी खूबसूरती में चार चांद लगाने का काम भी कर सकते हैं। आइए जानते हैं दमकती त्वचा पाने के लिए कैसे करें फलों के छिलकों का इस्तेमाल।

### पपीते का छिलका

चेहरे का रूपापन दूर करके त्वचा का रंग बढ़ाने का काम करता है पपीते का छिलका। इसके लिए पपीते के छिलके को सुखाकर बारीक पीस कर इसका पाउडर बना लें। अब दो चम्मच पाउडर में एक चम्मच ग्लिसरीन मिलाकर उसका गाढ़ा पेस्ट बनाकर उसे अपने चेहरे पर फेस पैक की तरह लगा लें। पैक सूख जाने पर अपना चेहरा धो लें। चेहरे की टैनिंग हटाने के लिए पपीते के छिलके को पीसकर उसमें नींबू का रस मिला का इस्तेमाल करें।

### संतरे का छिलका

चेहरे पर मौजूद दाग-धब्बे, मुहासों और टैनिंग से निजात पाने के लिए संतरे के

छिलके को पीसकर उसका बारीक पेस्ट बना लें। अब इस पेस्ट में 2 चम्मच कच्चा दूध और दो चुटकी हल्दी मिलाकर इस पेस्ट को फेस पैक की तरह चेहरे पर लगाएं। पैक सूखने पर चेहरे ठंडे पानी से धो लें।

### नींबू का छिलका

टैनिंग दूर करने के लिए नींबू के छिलके को पीसकर उसका पेस्ट बनाकर चेहरे पर फेस पैक की तरह इस्तेमाल करें।

### केले का छिलका

टैनिंग से छुटकारा पाने के लिए आप केले के छिलके के अंदरूनी स्फेद भाग को सुखाकर बारीक पीस कर इसका पाउडर बना लें। अब दो चम्मच पाउडर में एक चम्मच ग्लिसरीन मिलाकर उसका गाढ़ा पेस्ट बनाकर उसे अपने चेहरे पर फेस पैक की तरह लगा लें। पैक सूख जाने पर अपना चेहरा धो लें। चेहरे की टैनिंग हटाने के लिए पपीते के छिलके को पीसकर उसमें मुहासों और झुर्रियों को कम करने में मदद मिलती है। इसके लिए आम के छिलके को सुखाकर इसका पाउडर बना कर गुलाब जल के साथ, गेहूं के आटे में मिलाकर चेहरे पर उबटन की तरह इस्तेमाल करें।

### आम का छिलका

चेहरे की झुर्रियों को कम करने के लिए आम के छिलके को पीसकर इसका पेस्ट चेहरे पर लगाने से मुहासों और झुर्रियों को कम करने में मदद मिलती है। इसके लिए आम के छिलके को सुखाकर इसका पाउडर बना कर गुलाब जल के साथ, गेहूं के आटे में मिलाकर चेहरे पर उबटन की तरह इस्तेमाल करें।

कई लोग अपनी हाइट से नाखुश रहते हैं, उन्हें लगता है कि वे थोड़े और लंबे होते तो अच्छा होता। लेकिन अगर कम व अवरेज हाइट होने पर भी सही इस व कपड़ों का चयन करें तो छोटी हाइट को भी लंबा दिखा सकते हैं। आइए, हम आपको कपड़ों के चयन से जुड़ी कुछ ऐसी बातें बताते हैं जो छोटी हाइट को लंबा दिखाने में कारगर साबित होंगी -



## अवरेज हाइट होने पर कैसे करें कपड़ों का चयन

- ऐसी ड्रेस पहनें जिसमें पैर दिखें तो आप लंबी नजर आएंगी जैसे ऐसी कोई शॉर्ट ड्रेस, जो घुटने तक या उससे ऊपर हो। इस तरह की ड्रेस पहनकर छोटे कद को लंबा दिखाया जा सकता है।
- अगर आपका कद छोटा है तो आप हाई वेस्ट की जींस पहन सकती हैं। इस जींस में आपका पैर लंबे नजर आएंगे जिससे देखने वालों को आपकी लंबाई अधिक होने का एहसास होगा।
- छोटे कद को लंबा दिखाने के लिए ऐसे कपड़ों का चयन करें जो वी नेक के हो, जैसे वी-नेक वाली शर्ट, टी-शर्ट, कुर्ती व ड्रेस आदि। गोल गले के कपड़े पहनने से आपको बचना चाहिए।
- कद को लंबा दिखाने के लिए सर से पैर तक एक ही रंग के कपड़े पहनें, जैसे टॉप और बॉटम दोनों का एक ही रंग होने पर आपका कद लंबा नजर आएगा। वैसे छोटे कद पर गहरे रंग के कपड़े भी देखने वालों को लंबा होने का एहसास देते हैं।
- गाउन पहनकर भी आप लंबी नजर आ सकती हैं।
- कपड़ों के अलावा हाई हील्स पहनकर भी आप हाइट को बढ़ा हुआ दिखा सकती हैं।

ट्रेडी हैं को-ऑर्ड्स इस समर शॉपिंग लिस्ट में करें शामिल गर्मियों में कम्फर्टेबल आउटफिट्स खरीदना चाहती हैं तो को-ऑर्ड्स ट्राई करें। ये आउटफिट गर्मियों के लिए फिट होने के साथ बेहद स्टाइलिश भी हैं। गर्मी के मौसम में को-ऑर्ड्स फैशन जबरदस्त ट्रेंड में है। इसको पहनने के कई फायदे हैं। इन्हें पहनने में झंझट नहीं होता, गर्मियों के हिसाब से कम्फर्टेबल हैं वहीं स्टाइल के मामले में भी नंबर वन। इन टू-पीस सेट्स के साथ आपको ज्यादा अक्सरीज भी कैरी करने की जरूरत नहीं। अगर आप अभी भी इस फैशन को ट्राई करने में झिझक रहे हैं तो बॉलिवुड सिलेब्स से आइडिया ले सकते हैं।





## मेरे लिए सफलता का मतलब रूढ़ियों को तोड़ना: सामंथा रुथ प्रभु



हाल ही में सिडनी के भारतीय फिल्म महोत्सव के 11वें संस्करण के उद्घाटन समारोह में साउथ फिल्मों की मशहूर अभिनेत्री सामंथा रुथ प्रभु ने अपनी सफलता की परिभाषा पर खुलकर बात की। इस कार्यक्रम के दौरान सामंथा ने कहा कि महिलाओं के लिए सफलता केवल उपलब्धियों तक सीमित नहीं होनी चाहिए।

यह सामाजिक बंधनों से मुक्त होने और अपनी शक्तों पर जीवन जीने का नाम है। उन्होंने बताया कि कैसे समाज महिलाओं पर कुछ तय सीमाएं लागू कर देता है और यह बताने की कोशिश करता है कि उन्हें क्या करना चाहिए और क्या नहीं। सामंथा ने इस मानसिकता को चुनौती देने की बात की और कहा कि सफलता वही है जो समाज के बनाए दायरों को तोड़कर अपने सपनों को खुलकर जीने में मिले। अभिनेत्री ने कहा, मैंने पहले भी कहा है कि मेरे लिए सफलता का मतलब रूढ़ियों को तोड़ना और खुद को सीमाओं से बाहर निकालना है। मैं किसी और से यह सुनने का इंतजार नहीं करती कि मैं सफल हूँ या नहीं। यह एहसास खुद के भीतर से आता है। सफलता किसी बॉक्स में बंद नहीं हो सकती। हमें यह तय करने का हक होना चाहिए कि हम क्या कर सकते हैं और क्या नहीं। इस दौरान सामंथा ने अपनी निजी और पेशेवर यात्रा के बारे में भी खुलकर बात की। उन्होंने बताया कि किस तरह उन्होंने अपने करियर में चुनौतियों का सामना किया और मजबूत इच्छाशक्ति के साथ अपने सपनों को साकार किया। उन्होंने निर्माता बनने के अपने फैसले को भी सशक्त कदम बताया और कहा कि इससे उन्हें सार्थक कहानियों को सामने लाने का अवसर मिलेगा।

सिडनी फिल्म फेस्टिवल के डायरेक्टर मितु भौमिक लागे ने सामंथा की तारीफ करते हुए कहा कि उनकी यात्रा इस फेस्टिवल की सोच को पूरी तरह दर्शाती है। यह फेस्टिवल भी उन लोगों का मंच है जो अपनी मौलिकता, दृढ़ता और विविधता के लिए खड़े होते हैं। सामंथा का इसमें नेतृत्व करना गर्व की बात है। सामंथा की इस सोच को उनके फैस और दर्शकों का भरपूर समर्थन मिल रहा है। उन्होंने हमेशा अपनी सोच और अभिनय से प्रेरणा दी है, और इस बार भी उन्होंने सफलता की एक नई और सशक्त परिभाषा दी है। बता दें कि सामंथा रुथ प्रभु अपनी बेबाक राय और विचारों के लिए जानी जाती हैं। वह न केवल अपनी अदाकारी से बल्कि सामाजिक मुद्दों पर अपनी स्पष्ट राय से भी फैस के बीच लोकप्रिय हैं।

## कावेरी कपूर अपने अगले प्रोजेक्ट के लिए तैयार



बालीवुड अभिनेत्री कावेरी कपूर अपने अगले बड़े प्रोजेक्ट 'मासूम-द नेक्स्ट जेनरेशन' के लिए पूरी तरह तैयार हैं। इस फिल्म का निर्देशन उनके पिता, मशहूर फिल्मकार शेखर कपूर कर रहे हैं, जो इसे 1983 की अपनी क्लासिक फिल्म 'मासूम' का सीकल बना रहे हैं।

इस खबर से दर्शकों में खासा उत्साह देखने को मिल रहा है। शेखर कपूर की 'मासूम' भारतीय सिनेमा की सबसे चर्चित पारिवारिक फिल्मों में से एक रही है, जिसमें नसीरुद्दीन शाह, शबाना आज़मी और सुप्रसिद्ध बाल कलाकार जुगल हंसराज नजर आए थे। फिल्म की भावनात्मक गहराई और पारिवारिक रिश्तों की जटिलता ने इसे एक एवरग्रीन क्लासिक बना दिया था। अब, 'मासूम 2' उसी संवेदनशीलता और गहराई को एक नए अंदाज में पेश करने का वादा कर रही है।

कावेरी कपूर पहले ही फिल्म इंडस्ट्री में एक बहुआयामी कलाकार के रूप में अपनी पहचान बना चुकी हैं। वह एक गीतकार, गायिका और अभिनेत्री भी हैं। उनके चार म्यूजिक वीडियो और पांच गाने रिलीज हो चुके हैं, जिनके जरिए उन्होंने अपनी संगीत प्रतिभा को साबित किया है। अब, 'मासूम 2' के साथ वह अपने अभिनय करियर को और ऊंचाइयों पर ले जाने के लिए तैयार हैं। इस फिल्म की सबसे खास बात यह है कि इसमें कावेरी को न केवल अपने पिता शेखर कपूर के निर्देशन में काम करने का मौका मिलेगा, बल्कि वह नसीरुद्दीन शाह और शबाना आज़मी जैसे दिग्गज कलाकारों के साथ भी स्क्रीन साझा करेंगी। यह उनके लिए सीखने और खुद को एक मजबूत अदाकारा के रूप में स्थापित करने का एक बड़ा अवसर होगा। शेखर कपूर ने इस फिल्म को लेकर कहा, मासूम सिर्फ एक फिल्म नहीं थी, बल्कि भावनाओं का एक सफर था। अब 'मासूम-द नेक्स्ट जेनरेशन' के जरिए मैं उसी दुनिया को नई पीढ़ी के नजरिए से दिखाने जा रहा हूँ। बता दें कि युवा अभिनेत्री कावेरी कपूर ने हाल ही में फिल्म 'बाँबी' और 'रुद्र' की लव स्टोरी से बालीवुड में कदम रखा और अपनी शानदार अदाकारी से दर्शकों का दिल जीत लिया।

## मैं भगवान की बहुत आभारी हूँ कि सब कुछ ठीक है: सारा अली खान



बीते दिनों अभिनेता सैफ अली खान पर उनके आवास में अज्ञात हमलावर ने चाकू से हमला कर दिया था। इस घटना के बाद उनकी बेटी और अभिनेत्री सारा अली खान ने पहली बार अपनी प्रतिक्रिया दी है।

उन्होंने कहा कि यह हादसा उनके लिए बेहद चौंकाने वाला था और इससे जीवन के प्रति उनका नजरिया बदल गया है। एक कार्यक्रम में शामिल होने आई सारा ने अपने पिता की सुरक्षा के लिए ईश्वर का आभार जताया। उन्होंने कहा, यह और भी बुरा हो सकता था। मैं भगवान की बहुत आभारी हूँ कि सब कुछ ठीक है। हमें अपनी जिंदगी के लिए हमेशा शुक्रगुजार होना चाहिए। जब सारा से पूछा गया कि क्या इस घटना के बाद उनका परिवार और करीब आ गया है और उनके पिता से उनका रिश्ता और मजबूत हुआ है, तो उन्होंने कहा, इससे आपको एहसास होता है कि चीजें बस पल भर की हैं। इससे मुझे यह नहीं पता चला कि मैं अपने पिता से प्यार करती हूँ, यह बात मैं पिछले 29 साल से जानती हूँ। सारा ने इस दुर्भाग्यपूर्ण घटना से मिली सीख को साझा करते हुए कहा, इसने मुझे एहसास दिलाया कि जीवन रातोंरात बदल सकता है, तो हर दिन का हर पल सेलिब्रेशन का हकदार है। मुझे समझ आया कि जीना कितनी बड़ी बात है।

उन्होंने कहा कि इस हादसे ने उन्हें छोटी-छोटी खुशियों की सराहना करना सिखाया और अब वह हर पल को खुलकर जीने में यकीन रखती हैं। गौरतलब है कि इस हमले में सैफ अली खान को चाकू से छह बार वार किया गया था। गंभीर रूप से घायल होने के बावजूद उन्होंने खुद को संभाला और अस्पताल पहुंचे। पुलिस के मुताबिक, यह हमला चोरी के इरादे से किया गया था, लेकिन जब सैफ ने हमलावर को रोकने की कोशिश की, तो उसने उन पर हमला कर दिया।

## एक्शन से भरपूर होगी सनी देओल की 'जाट'

हाल ही में एक्शन-थ्रिलर फिल्म 'जाट' का ट्रेलर रिलीज किया गया, जिसे दर्शकों से शानदार प्रतिक्रिया मिली है। इस फिल्म में बालीवुड के दमदार अभिनेता सनी देओल और रणदीप हुड्डा प्रमुख भूमिका में हैं।

इस बीच, रणदीप हुड्डा ने खुलासा किया कि सनी देओल ने उनकी फिटनेस यात्रा को प्रभावित करने में महत्वपूर्ण भूमिका निभाई है। रणदीप हुड्डा ने अपने स्कूल के दिनों को याद करते हुए बताया कि सनी देओल के प्रतिष्ठित पोस्टरों ने उन्हें और उनके दोस्तों को जिम जाने और फिट रहने के लिए प्रेरित किया था। उन्होंने कहा, मैं हमेशा से सनी देओल का बहुत बड़ा प्रशंसक रहा हूँ। बड़े होते हुए, हमने उन्हें स्क्रीन पर जबरदस्त किरदार निभाते देखा। हमारे स्कूल के हॉस्टल में उनकी तस्वीरें लगी होती थीं, जिन्हें देखकर हम एक्सरसाइज करने के लिए प्रेरित होते थे। हुड्डा ने सनी के साथ काम करने के अनुभव को साझा करते हुए कहा, जब मुझे उनके साथ काम करने का मौका मिला, तो मैं बहुत उत्साहित था। मुझे यकीन था कि मैं सनी सर जैसे दिग्गज के साथ एक अल्ट्रा म्याचो एक्शन स्टार की भूमिका निभा रहा हूँ। उनके साथ स्क्रीन साझा करना मेरे लिए सम्मान की बात है। सनी देओल ने भी फिल्म की शुरुआत को लेकर अपना अनुभव साझा किया। उन्होंने बताया कि 'गदर 2' की शूटिंग के दौरान ही 'जाट' की योजना बनी थी। उन्होंने कहा, हम इस प्रोजेक्ट को लेकर बहुत उत्साहित थे। कई निर्देशकों से मिलने के बाद आखिरकार गोपीचंद मल्लिनेनी ने इसे निर्देशित करने की सहमति दी।

## पति करता था मारपीट, बेटी ने दुल्हारा, 44 साल की एक्ट्रेस के रहे 6 रिलेशनशिप

बंगाली एक्ट्रेस स्वास्तिका मुखर्जी हिंदी सिनेमा का भी जाना-माना नाम हैं। उन्होंने कई हिंदी फिल्मों और वेब सीरीज में भी काम किया है। कला में उन्होंने तृप्ति डिमरी की मां का किरदार निभाया था। इसके अलावा भी वह कई शानदार फिल्मों का हिस्सा रह चुकी हैं। स्वास्तिका मुखर्जी का प्रोफेशनल करियर तो उतार-चढ़ाव भरा रहा ही साथ ही उनकी निजी जिंदगी भी बेहद रोमांचक रही है। स्वास्तिका की शादीशुदा जिंदगी काफी दर्द भरी थी। उनके पति ने उनका शोषण किया तो वहीं उनकी बेटी उनसे नफरत करती है। स्वास्तिका 6 बार सीरियस रिलेशनशिप में रहीं, फिर भी उनका प्यार अधूरा रह गया। अब उन्होंने इस पर खुलकर बात की है।

**स्वास्तिका मुखर्जी ने पर्सनल लाइफ पर खुलकर की बात**

स्वास्तिका मुखर्जी ने जितेश पिह्ले के साथ बातचीत में बताया कि वह 6 बार सीरियस रिलेशनशिप में रहीं, लेकिन फिर भी उनकी प्रेम कहानी अधूरी ही रह गई। उन्होंने इस दौरान वो वजह भी बताई, जिसके चलते उन्हें अपनी पर्सनल लाइफ और खासतौर पर अपने अफेयर पर बोलने की जरूरत महसूस हुई। अभिनेत्री के अनुसार, उन्हें जिसके भी साथ देखा जाता है, उसके साथ अफेयर की अफवाहें चल पड़ती थीं, जैसे उनके 600

रिलेशनशिप रहे हों।

**मैं 6 रिलेशनशिप में रही**

स्वास्तिका मुखर्जी ने कहा- मैंने कभी कोई छल-कपट नहीं किया है। मेरी जिंदगी में ऐसा कभी नहीं हुआ कि मैंने ऐसा किया हो। लेकिन, मीडिया हर किसी के बारे में बात करना चाहता है। हर कोई... जिसके साथ आप कॉफी पीने जाते हैं। हमें इससे फर्क नहीं पड़ता, लेकिन यही सच्चाई है। ये सच है कि मेरे 6 रिश्ते रहे हैं, लेकिन इन चर्चाओं से ऐसा लगता है जैसे मेरे 600 रिलेशनशिप रहे हों। इस पर जितेश पिह्ले ने स्वास्तिका की टांग खींचते हुए कहा कि ये बहुत कम है। इस पर स्वास्तिका आगे कहती हैं- मैं जानती हूँ कि ये बहुत बुरा है। इसलिए 50 की होने से पहले मुझे और भी करने हैं।

**बेटी अन्वेषा करती है नफरत**

बातचीत के दौरान स्वास्तिका मुखर्जी ने जीतेन्द्र मदनानी के साथ अपने रिश्ते के बारे में भी बात की। एक्ट्रेस ने बताया कि उनकी बेटी अब भी उनसे नफरत करती है। वह 6 साल तक साथ रहे और उनकी बेटी इसे लेकर अभी भी उन्हें कोसती है और कहती है कि वह उन्हें कभी माफ नहीं करेगी। दरअसल, स्वास्तिका मुखर्जी की बेटी अन्वेषा जीतेन्द्र मदनानी के साथ काफी अच्छा बॉन्ड शेयर करती थीं, ऐसे में जब वह उनसे अलग हुईं तो इसका प्रभाव उनकी बेटी पर भी पड़ा। स्वास्तिका कहती हैं- हम 6 साल साथ रहे और वो अभी भी मुझे कोसती है। वह कहती है कि इसमें आपको गलती है। चाहे किसी भी कारण से ऐसा हुआ हो, लेकिन मैं आपको कभी



माफ नहीं करूंगी। वह सच में उनके बहुत करीब थी। जब वो बड़ी हुई तो कहती थी- इतना अच्छा दिखने वाला आदमी, उसने क्या किया? यहां तक कि मेरी मां और बहन भी उसी का पक्ष लेते थे। वो उसकी शादी में भी गए थे। मेरी बहन रो रही थी और मैं सोच रही थी कि क्या नाटक चल रहा है। स्वास्तिका मुखर्जी तब सिर्फ 18 साल की थीं, जब उन्होंने सिंगर प्रमित सेन

से शादी की थी। लेकिन, उनकी शादी ज्यादा समय तक नहीं चल सकी और 2 ही साल में दोनों अलग हो गए। स्वास्तिका ने प्रमित पर शारिरिक शोषण के भी आरोप लगाए थे और उनके खिलाफ मामला दर्ज कराया था, जिसे बाद में खारिज कर दिया गया। इस शादी से स्वास्तिका की बेटी अन्वेषा हैं, जिनका जन्म साल 2000 में हुआ था।

## 'पगलैट' की कहानी दर्शाती है भावनात्मक यात्रा को

बालीवुड फिल्म निर्माता उमेश बिष्ट द्वारा निर्देशित 'पगलैट' फिल्म ने न केवल शोक और दुःख को लेकर समाज की पारंपरिक सोच को बदला, बल्कि अभिनेत्री सान्या मल्होत्रा को अपनी पीढ़ी की सबसे प्रभावशाली अभिनेत्रियों में भी स्थापित किया।

'पगलैट' की कहानी एक युवा विधवा संघा की भावनात्मक यात्रा को दर्शाती है, जो अपने पति की मृत्यु के बाद समाज द्वारा तय किए गए शोक के नियमों से खुद को अलग पाती है। सान्या ने इस किरदार में संवेदनशीलता और आत्म-खोज के बीच की जटिलता को बखूबी उकेरा। यह फिल्म हमारे समाज में प्रचलित उम्र धारणा को तोड़ती है कि महिलाएँ केवल भावनात्मक रूप से कमजोर होती हैं। इसके बजाय, यह महिला सशक्तिकरण, आत्मनिर्णय और स्वतंत्रता की एक नई परिभाषा गढ़ती है। 'पगलैट' की सफलता के बाद सान्या मल्होत्रा के करियर को नई ऊंचाइयों मिलीं।

उनकी हालिया फिल्म 'मिसेज' ने एक बार फिर साबित किया कि वह जटिल और गहन कहानियों को प्रभावशाली तरीके से प्रस्तुत करने में माहिर हैं। उनके आगामी प्रोजेक्ट्स, जैसे कि 'सनी संसकारी की तुलसी कुमारी' (धर्मा प्रोडक्शंस) और अनुराग कश्यप व बाँबी देओल के साथ उनका रोमांचक सहयोग, इस बात का संकेत देते हैं कि सान्या लगातार अपनी सीमाओं को आगे बढ़ा रही हैं और भारतीय सिनेमा में सबसे बेवोफ अभिनेत्रियों में से एक बनी हुई हैं। 'पगलैट' के चार साल बाद भी यह फिल्म सान्या के करियर का एक महत्वपूर्ण मील का पत्थर बनी हुई है। यह न केवल उनकी बेहतरीन अदाकारी को दर्शाती है, बल्कि भारतीय सिनेमा में महिला-प्रधान फिल्मों की बढ़ती ताकत का भी प्रतीक है।

सान्या ने इस फिल्म के जरिए यह साबित कर दिया कि वह अपनी दमदार प्रस्तुति और सशक्त किरदारों के साथ लंबे समय तक दर्शकों के दिलों पर राज करने वाली हैं। बता दें कि बालीवुड अभिनेत्री सान्या मल्होत्रा ने हमेशा ऐसी भूमिकाएँ निभाई हैं जो परंपरागत धारणाओं को चुनौती देती हैं और सार्थक चर्चाओं को जन्म देती हैं। उनकी समीक्षकों द्वारा सराही गई फिल्म 'पगलैट' अपनी चौथी वर्षगांठ मना रही है, और यह फिल्म इस बात का प्रमाण है कि सान्या अपने हर किरदार में गहराई और प्रामाणिकता लाने में कितनी सक्षम हैं।





## ब्रीफ न्यूज

रोटरी कैम्प में स्वच्छता मित्र सफाई व्यवस्था कर रहे संचालित

**मुरैना।** कलेक्टर अंकित अस्थाना के निर्देशन में नगर निगम के स्वच्छता मित्र मेगा कैम्प स्थल पर चाक चौबंद सफाई व्यवस्था संचालित कर रहे हैं।

**श्यापुर और शिवपुरी से रोगियों को लेकर बसें पहुंचीं**

**मुरैना।** जिला मुख्यालय पर 2 अप्रैल तक रोटरी मेगा हेल्थ कैम्प का आयोजन किया जा रहा है। इस कैम्प में श्यापुर और शिवपुरी जिले से रोगियों को लेकर बसें पहुंचीं। इस दौरान सभी को उपचार एवं भोजन की व्यवस्था कैम्प स्थल पर की गई।

**मेगा हेल्थ कैम्प में भोपाल से आए चिकित्सकों को किया सम्मानित**

**मुरैना।** रोटरी मेगा हेल्थ कैम्प में भोपाल से आए डॉ. रोहित कुमार तिवारी, डॉ. अंजलि बसोड, डॉक्टर आनंद सैनी को मेमोरो एवं प्रमाण पत्र प्रदान कर सम्मानित किया गया। इस अवसर पर जिला खनिज अधिकारी एसके निर्मल, रोटरी के पदाधिकारी सहित अन्य संबंधित अधिकारी उपस्थित थे।

**जल गंगा संवर्धन अभियान के अंतर्गत बानमौर तालाव की सफाई की**

**मुरैना।** जल संसाधन विभाग मुरैना द्वारा सोमवार को बानमौर तालाव पर जल गंगा संवर्धन अभियान के अंतर्गत सफाई का कार्य जन सहयोग से किया गया। कार्यक्रम में जल संसाधन संभाग के कार्यपालन यंत्री पीएस जाटव, पार्षद श्रीमती गीता लक्ष्मण सिंह, पूर्व अध्यक्ष नगर पालिका बानमौर भावान सिंह, गणमान्य नागरिकों तथा विभागीय कर्मचारियों ने उपस्थित होकर श्रमदान किया। कार्यक्रम में कार्यपालन यंत्री जल संसाधन पी.एस. जाटव द्वारा नागरिकों को जल गंगा संवर्धन अभियान के अंतर्गत जल की महत्वाता एवं जल स्रोतों व संसाधनों के रखरखाव तथा इनके संरक्षण पर जोर देते हुये धरोहर को बचाने हेतु जागरूक किया गया।

**मजदूर युवक ने घर में फांसी लगाकर की आत्महत्या**

**मुरैना।** स्टेशन रोड थाना क्षेत्र के उत्तमपुरा इलाके में बीती रात्रि एक मजदूर युवक ने घर के अंदर फांसी लगाकर आत्महत्या कर ली। पुलिस द्वारा मृतक का पीएम कराकर लाश परिजनों को सौंप दी है और मर्ग कायम कर मामले की जांच आरंभ कर दी है। प्राप्त जानकारी के अनुसार मजदूरी का कार्य करने वाले अर्जुन पुत्र नरेश जाटव उम्र 22 निवासी रामधेरा जाली गली उत्तमपुरा स्टेशन थाना द्वारा बीती रात्रि अज्ञात कारण के चलते घर के अंदर फांसी लगाकर आत्महत्या कर ली।

**विधानसभा अध्यक्ष और सांसद ने रोटरी कैम्प का अवलोकन किया**

**मुरैना।** स्वर्गीय श्रीमती मोहन प्यारी माहेश्वरी की स्मृति में 2 अप्रैल तक मुरैना मुख्यालय पर रोटरी का वृहद स्वास्थ्य शिविर आयोजित किया गया है। शिविर में हजारों व्यक्ति पंजीयन कराकर स्वास्थ्य लाभ भी ले रहे हैं। कैम्प के छठवें दिन विधानसभा अध्यक्ष नरेंद्र सिंह तोमर, मुरैना श्यापुर के सांसद शिवमंगल सिंह तोमर ने सोमवार को पहुंचकर चल रहे कैम्प का अवलोकन किया।

**छात्र शहनवाज ने 5वीं वलास में प्राप्त किए 86 प्रतिशत अंक**



**मुरैना।** शहर के मध्य स्थित गंगा पब्लिक स्कूल के कक्षा पांचवी के छात्र शहनवाज हुसैन पुत्र अब्दुल समीम ने बोर्ड परीक्षा में 86 प्रतिशत अंक प्राप्त कर 5वीं कक्षा उत्तीर्ण की है। छात्र की सफलता पर विद्यालय प्रबंधन, शिक्षक सहित पारिवारिक जनों एवं शुभचिंतकों ने उसके उज्वल भविष्य की कामना की है।

# नमाज अता कर एक दूसरे के गले लगकर कहां ईद मुबारक



सत्ता सुधार ■ मुरैना

सोमवार को ईद-उल-फितर का त्यौहार मुस्लिम भाइयों द्वारा उत्साह के साथ मनाया गया; सुबह शहर के ईदगाह एवं जिले की सभी मस्जिदों पर नमाज अता की गई और उसके बाद सभी ने एक दूसरे के गले मिलकर ईद की मुबारकबाद दी। इस अवसर पर तमाम राजनीतिक दलों के लोग भी कब्रिस्तान स्थित ईदगाह पहुंचे और मुस्लिम भाइयों को ईद की शुभकामनाएं दी। ईद की नमाज को देखते हुए प्रशासन एवं पुलिस द्वारा सफाई पीने के पानी एवं सुरक्षा के कड़े बंदोबस्त किए गए थे। शहर की सभी मस्जिदों पर सुरक्षा संभालने के लिए पुलिस के जवान तैनात थे। जिला मुख्यालय पर कब्रिस्तान स्थित ईदगाह पर प्रातः 9:15 बजे ईद की नमाज अदा की गई, जिसमें सैकड़ों की संख्या में मुस्लिम बंधु उपस्थित थे, वहीं कलेक्टर के सामने



स्थित मस्जिद पर ईद की नमाज लगभग 9:30 बजे आरंभ हुई। इसी प्रकार अन्य स्थानों पर भी 9 से 9:30 बजे के बीच नमाज अता की गई। ईद को देखते हुए सुबह से ही सभी मस्जिदों के आसपास साफ सफाई कर पीने के पानी की व्यवस्था की गई, वहीं पुलिस अधिकारी एवं जवान

सुरक्षा के लिए तैनात थे। ईद की नमाज अता करने के बाद सभी मुस्लिम भाइयों, बच्चों ने एक दूसरे के गले लग कर ईद की मुबारकबाद दी और यह सिलसिला दोपहर से लेकर शाम तक चलता रहा। ईद-उल-फितर का त्यौहार मनाने के पीछे मान्यता है कि मक्का से मोहम्मद पैगंबर के प्रवास के

बाद पवित्र शहर मदीना में ईद-उल-फितर का उत्सव शुरू हुआ। मान्यता है कि पैगंबर हजरत मुहम्मद ने बद्र की लड़ाई में जीत हासिल की थी, इस जीत की खुशी में उन्होंने सबका मुंह मीठा करवाया था। इसी दिन को मीठी ईदी या ईद-उल-फितर के रूप में मनाया जाता है।

## भारतीय जैन मिलन का क्षेत्रीय अधिवेशन सिद्ध क्षेत्र सोनागिरी में संपन्न

देश भर से क्षेत्र क्रमांक 2 की 127 शाखों ने शिरकत की

सत्ता सुधार ■ मुरैना

दो दिवसीय भारतीय जैन मिलन का 38 वां वार्षिक अधिवेशन सिद्ध क्षेत्र सोनागिरी में संपन्न हुआ। जिसमें देश भर से क्षेत्र क्रमांक 2 की 127 शाखों ने शिरकत की। दो दिवसीय कार्यक्रम में गेम्स लकी ड्रॉ सांस्कृतिक कार्यक्रम एवं अवाई सेरेमनी का कार्यक्रम रखा गया। इस अवसर पर वर्ष भर में किए गए शाखों के द्वारा कार्यों को यहां पुरस्कृत किया जाता है। इस कार्यक्रम में भारतीय जैन मिलन के राष्ट्रीय एवं क्षेत्रीय पदाधिकारी के साथ-साथ विभिन्न स्थानों से शाखा अध्यक्ष मंत्री सदस्य गण एवं क्षेत्र के अन्य



अधिकारी एवं सदस्य गण शामिल हुए। कार्यक्रम में जैन मिलन महिला राजुल मुरैना को महिला वर्ग में सर्वश्रेष्ठ शाखा, जैन मिलन बालिका

दिया गया। साथ ही क्षेत्रीय उपाध्यक्ष शिल्पी जैन को उनके सहयोग एवं कार्यों के लिए अवार्ड दिया गया। इस मौके पर सांस्कृतिक कार्यक्रमों के तहत मुरैना की बालिकाओं ने प्रस्तुति दी। बालिका वर्ग में बालिका मुरैना की अध्यक्ष दीक्षा एवं मंत्री साक्षी जैन तथा उनके सहयोगी सदस्य द्वारा बनाई गई रिपोर्ट फाइल को जैन मिलन महिला राजुल को फाइल को विशेष पुरस्कार दिया गया। महिला राजुल मुरैना को उनके हाइजीन के ऊपर चलाएं जा रहे कार्यक्रम के लिए विशेष सम्मानित किया गया। पुरुषों में वीर नवनीत जैन वीरेंद्र जैन एवं मनीष जैन को सम्मानित किया

गया, क्षेत्रीय अधिवेशन के अंतर्गत राष्ट्रीय एवं क्षेत्रीय कार्यकारिणी सदस्यों ने कार्यक्रम में भाग लिया। इस अवसर पर भारतीय जैन मिलन के राष्ट्रीय अध्यक्ष अतिवीर विजय जैन एवं राष्ट्रीय मंत्री अतिवीर अजय, राष्ट्रीय उपाध्यक्ष वीरंगना शौला जैन, राष्ट्रीय संयुक्त मंत्री अतिवीर राजेश जैन, राष्ट्रीय कार्यकारी अध्यक्ष अतिरिक्त महेंद्र जैन, क्षेत्रीय अध्यक्ष वीरंगना अनीता जैन, क्षेत्रीय मंत्री अति वीर महेंद्र जैन, अतिवीर रैनु जैन सभी ने मुरैना शाखा को बधाई दी। इस कार्यक्रम में मुरैना की महिला, बालिका, पुरुष शाखाओं ने शिरकत की।

## अखंड सौभाग्य के लिए महिलाओं ने की गणगौर पूजा



सत्ता सुधार ■ जौटा

गणगौर के त्यौहार को लेकर सुहागन महिलाओं ने सोमवार को गणगौर व्रत करते हुए मिट्टी से शिव पार्वती की प्रतिमा तैयार कर रोली सिन्दूर लगाकर अक्षत चढ़ाकर कथा सुनी। कथा के दौरान महिलाओं ने घरों में तैयार किए गए पकवानों को थाली में सजाकर शिव-पार्वती की प्रतिमा के समक्ष रखा और शिव पार्वती से पति की दीर्घायु व अखंड सौभाग्य की कामना की गई।

समय कथा सुनने के बाद व्रत रखने वाली महिलाओं ने सामूहिक रूप से एकत्रित होकर माता गौरा को पानी पिलाकर अपना व्रत खोलकर अन्न, जल ग्रहण किया गया। शास्त्रों के अनुसार आज के दिन ही माता पार्वती बालू से भगवान भोलेनाथ की शिवलिंग का निर्माण कर उनकी पूजा की भोग लगाकर दो कण का प्रसाद ग्रहण किया और माथे पर टीका लगाया। उस पार्थिव शिवलिंग से शिवजी स्वयं प्रकट हुए और उन्होंने माता पार्वती को वरदान दिया कि आज के दिन जो महिला मेरा पूजन करेगी और तुम्हारा व्रत करेगी उनका जीवन साथी चिरंजीवी रहेगा।

## देवकीनंदन ठाकुर की कथा से पूर्व निकाली भव्य कलश यात्रा, जगह-जगह हुआ स्वागत



**मुरैना।** समाजसेवी लेखराज परमार के द्वारा सेल टैक्स बैरियर स्थित सागोरिया का पुरा में प्रख्यात कथावाचक देवकीनंदन ठाकुर की श्रीमद् भागवत कथा का आयोजन किया जा रहा है। इससे पूर्व सोमवार को सुबह श्री राम जानकी मंदिर जीवाजी गंज मुरैना से 1100 कलश की एक भव्य कलश यात्रा निकली, जिसमें महिलाएं एवं बच्चियां पीले वस्त्र में सिर पर कलश लिए हुए चल रही थी और आगे जड़ेरूआ सरकार रथ पर सवार थे। भव्य कलश यात्रा जीवाजी गंज से नैनागढ़ एवं नेशनल हाईवे होते हुए सागोरिया का पुरा पहुंची। इस दौरान जगह-जगह कलश यात्रा का पुष्प वर्षा एवं शीतल पेय पदार्थ के द्वारा स्वागत किया गया। यह कथा 1 अप्रैल से दोपहर 12:00 बजे से शाम 5:00 बजे तक आयोजित की जाएगी, जिसकी संपूर्ण तैयारी हो चुकी है और विशाल प्रांगण श्रद्धालुओं के लिए तैयार है।

सीएम हेल्पलाइन पर तमाम शिकायतें...

## निगम ने जवाब दिया नाला निर्माण के लिए फंड नहीं

सत्ता सुधार ■ मुरैना

नगर पालिका निगम मुरैना के पास ठेकेदारों को भुगतान करने के लिए बजट है, लेकिन जनता को एक नाले की वजह से हो रही परेशानी दूर करने के लिए बजट नहीं है। इसका खुलासा शिकायत करता प्रवेशकांत द्वारा सीएम हेल्पलाइन के स्क्रीनशॉट देकर बताया गया है कि दो दर्जन शिकायतों के बाद भी नगर निगम ने क्षतिग्रस्त पड़े नाले को मरम्मत नहीं किया है और जनता को परेशानियों का सामना करना पड़ रहा है।



हेल्पलाइन के अधिकारी कर्मचारी नगर निगम को रिमाइंड करते रहे, लेकिन नगर निगम हर बार एक ही जवाब देता रहा कि उनके पास नाला निर्माण के लिए फंड नहीं है। लगभग एक माह बीत चुका है, लेकिन नाला दुरुस्त नहीं कराया गया, जिससे आम जनता को परेशानियों का सामना करना पड़ रहा है। प्रवेशकांत का कहना है कि जब सीएम

भदावली गांव से हुई चोरी को पुलिस ने किया ट्रेस, आरोपी माल सहित पकड़ा

**मुरैना।** जिले के नगरा थाना अंतर्गत भदावली गांव से 25 मार्च को हुई चोरी को ट्रेस करते हुए पुलिस ने एक आरोपी को गिरफ्तार कर उसके कब्जे से चोरी का माल बरामद किया है। आरोपी को न्यायालय में पेश कर जेल भेज दिया गया है। थाना प्रभारी रामकुमार गौतम ने जानकारी देते हुए बताया कि 25 मार्च की रात फरियादित शिवकुमार पुत्र ब्रजराज तोमर निवासी भदावली परिवार के साथ घर में सो रहे थे, तभी अज्ञात चोर सोने-चांदी के जेवर, मोबाइल फोन एवं नगदी रूपएं चोरी कर ले गया। घटना की रिपोर्ट 28 मार्च को दर्ज कराई गई, जिसके बाद थाना प्रभारी श्री गौतम ने मुखबिर की सूचना पर रविवार की देर शाम आरोपी होम सिंह तोमर निवासी ग्राम मयाशी को भिंड रोड पोरसा से गिरफ्तार कर लिया। पुलिस ने आरोपी के कब्जे से 03 सोने की अँगूठी, 01 बज्जाला, 01 सोने की चैन मय पेंडेल, 01 मंगलसूत्र एवं 02 मोबाइल फोन कुल कीमत करीब 88,000 रुपये का बरामद कर आरोपी को न्यायालय में पेश करते हुए जेल भेज दिया।

## नौकरी से निकालने पर युवक ने दुकान मालिक पर किया हमला

कट्टा लहराने वाले युवक के साथ तीन अन्य गिरफ्तार

सत्ता सुधार ■ मुरैना

सिटी कोतवाली के अंतर्गत गणेशपुरा नाला नंबर एक पर नमाज के बाद घर के सामने खड़े एक युवक पर उसके नौकर ने गाली-गलौज करते हुए हमला बोल दिया और ईट मार कर घायल कर दिया। पुलिस द्वारा आरोपी को गिरफ्तार कर मामला दर्ज किया गया है। इधर कोतवाली पुलिस ने इस्तामपुरा इलाके में रविवार को उत्पात मचाने वाले एक तमंचाधारी तथा तीन अन्य युवकों को गिरफ्तार कर मामला दर्ज किया है।



सिटी कोतवाली थाना प्रभारी दीपेंद्र यादव ने जानकारी देते हुए बताया कि शानू खान निवासी नाला नंबर एक गणेशपुरा मुरैना की दुकान पर आबिद खान नामक युवक नौकरी करता था, जिसे कुछ दिन पहले उसने नौकरी से हटा दिया था। इसी बात से रंजित रखते

हुए सोमवार को सुबह नमाज अदा करने के बाद जब शानू खान अपने घर के बाहर खड़ा था, तभी आरोपी वहां पहुंच गया और गाली-गलौज कर मारपीट करने लगा। इस दौरान आरोपी युवक ने उस पर ईट मार दी, जिससे उसे चोट आई है। सूचना मिलते ही थाना प्रभारी पुलिस वालों के साथ मौके पर पहुंचे और आरोपी को गिरफ्तार कर लिया। पुलिस द्वारा शानू खान की रिपोर्ट पर से मामला दर्ज किया गया है।

सत्ता न्यूज पंडित गोपालदास वरैया की 159वीं जयंती मनाई

## जैन धर्म का मूल सिद्धांत अहिंसा परमो धर्म: सवसेना

सत्ता सुधार ■ मुरैना

जैन धर्म का मूल सिद्धांत अहिंसा परमो धर्म एवं जियो ओर जीने दो है। गुरुनाम गुरु पंडित गोपालदास जी वरैया जैसे महान व्यक्तित्व के धनी जैसे लोगों ने जैन समाज को गौरवान्वित किया है। आज हम सभी मुरैना के जैन संस्कृत विद्यालय के संस्थापक श्री वरैया जी की 159वीं जयंती पर उन्हें याद करते हुए अपने आपको गौरवान्वित महसूस कर रहे हैं। उक्त उद्धार पंडित गोपालदास वरैया जन्म जयंती समारोह में मुख्य अतिथि मुरैना जिला शिक्षा अधिकारी सुधीर कुमार सकसैना ने व्यक्त किए। विद्यालय परिवार के उपमंत्री सुरेशचंद्र जैन बाबूजी द्वारा प्रदत्त जानकारी के अनुसार भारत गौरव स्वस्तिधाम प्रणेत्री

गणिनी आर्यिका स्वस्तिभूषण माताजी के आशीर्वाद एवं निर्देशन में जैन संस्कृत विद्यालय का संचालन हो रहा है। जैन संस्कृत विद्यालय की पूर्व परम्परा के अनुसार प्रतिवर्ष विद्यालय में अध्ययनरत एक छात्र का सम्मान किया जाता है। इस वर्ष मुरैना के जैन संस्कृत विद्यालय के संचालक श्री वरैया जी की 159वीं जयंती पर उन्हें याद करते हुए अपने आपको गौरवान्वित महसूस कर रहे हैं। उक्त उद्धार पंडित गोपालदास वरैया जन्म जयंती समारोह में मुख्य अतिथि मुरैना जिला शिक्षा अधिकारी सुधीर कुमार सकसैना ने व्यक्त किए। विद्यालय परिवार के उपमंत्री सुरेशचंद्र जैन बाबूजी द्वारा प्रदत्त जानकारी के अनुसार भारत गौरव स्वस्तिधाम प्रणेत्री



## पायोनीयर चिल्ड्रंस एकेडमी ग्रुप द्वारा जिला स्तरीय लक्ष्य ज्ञान प्रतियोगिता का निःशुल्क आयोजन

**मुरैना।** हर वर्ष की भांति शिक्षा को लेकर बच्चों और युवाओं में शिक्षा की क्रांति जागृत करने हेतु पायोनीयर चिल्ड्रंस एकेडमी ग्रुप द्वारा विभिन्न प्रकार की प्रतियोगिताएं आयोजित कर उनको शिक्षा के अधिकार का स्पर्ण कराता रहा है। इस वर्ष भी पायोनीयर चिल्ड्रंस एकेडमी ग्रुप द्वारा विद्यार्थियों का बेस मजबूत करने के लिए जिला स्तरीय लक्ष्य ज्ञान प्रतियोगिता का महा आयोजन बिस्कुल निःशुल्क किया जा रहा है, जिसमें कक्षा 1 से 5वीं तक, 6वीं से 8वीं तक, 9वीं से 12वीं तक एवं ऑल कपटीशन तक सेशन वाइज सभी विद्यार्थी बिस्कुल फ्री में

पार्टिसिपेट कर सकते हैं। पायोनीयर चिल्ड्रंस एकेडमी ग्रुप ने जानकारी देते हुए बताया कि विद्यार्थियों को तैयारी के लिए चार से पांच माह का समय देते हुए जिनकी सेशन वाइज परीक्षाएं सितंबर माह की 7, 14, 21, 28 तारीख को कराई जाएंगी, 12 अक्टूबर को रखा गया है, जिसमें विद्यार्थियों को पुरस्कृत प्रशासनिक अधिकारियों एवं स्कूल-कोचिंग संचालक व पत्रकार साधियों द्वारा किया जाएगा। इस क्रम में 30 मई को हिंदी पत्रकारिता दिवस के शुभ अवसर पर विशेष रूप से पत्रकार सम्मान समारोह रखा गया है।



## ब्रीफ न्यूज

अंतिम एवं चौथे चरण का मूल्यांकन 8 अप्रैल से होगा प्रारंभ

सागर। माध्यमिक शिक्षा मंडल भोपाल की कक्षा दसवीं एवं बारहवीं की बोर्ड परीक्षाओं का मूल्यांकन शासकीय उत्कृष्ट विद्यालय सागर में चल रहा है इस मूल्यांकन कार्य में अब तक दो चरणों में 86 हजार से अधिक उतर पुस्तिकाओं का मूल्यांकन किया जा चुका है कलेक्टर श्री संदीप जी आर के निर्देशानुसार मूल्यांकन कार्य के लिए जिला शिक्षा अधिकारी अरविंद जैन के द्वारा सभी आवश्यक व्यवस्था सुनिश्चित कराई गई है जिसके तहत मूल्यांकन कार्य करने के पूर्व सभी मूल्यांकन करने वाले शिक्षकों को प्रशिक्षण भी दिया जा रहा है प्रशिक्षण के उपरांत ही मूल्यांकन का कार्य करने की अनुमति प्राप्त होती है समन्वय संस्था के प्राचार्य सुधीर तिवारी ने बताया कि कलेक्टर संदीप जी आर के निर्देशानुसार सभी आवश्यक व्यवस्थाएं कराई गई हैं जिसमें माध्यमिक शिक्षा मंडल की निर्देशों का अक्षरशः पालन भी कराया जा रहा है और मूल्यांकन कार्य का सीसीटीवी कैमरे के माध्यम से लगातार मॉनिटरिंग भोपाल स्तर पर की जा रही है उन्होंने बताया कि अब तक दो चरणों में 86 हजार से अधिक उतर पुस्तिकाओं का मूल्यांकन कार्य कराया जा चुका है। तीसरे चरण का मूल्यांकन कार्य 31 अप्रैल रविवार से प्रारंभ हुआ है और चौथे चरण का मूल्यांकन 8 अप्रैल से प्रारंभ होगा। उन्होंने बताया कि प्रथम चरण में कक्षा दसवीं की हिंदी, आई टी, विषय का मूल्यांकन किया जा चुका है ,जबकि कक्षा बारहवीं की हिंदी एवं अंग्रेजी का मूल्यांकन संपन्न किया गया है उन्होंने बताया कि इसी प्रकार दूसरे चरण में कक्षा दसवीं की अंग्रेजी संस्कृत एग्रीकल्चर एवं फिजिकल एजुकेशन का मूल्यांकन भी समाप्ति की ओर है इस प्रकार कक्षा दसवीं में 45 हजार 920 उतर पुस्तिकाओं का मूल्यांकन 90 से अधिक मूल्यांकन कर्ता शिक्षकों के द्वारा किया गया है। इसी प्रकार कक्षा 12 वीं में अब तक 40 हजार 80 उतर पुस्तिकाओं का मूल्यांकन किया जा चुका है इस मूल्यांकन कार्य में 149 शिक्षकों ने कार्य किया है। इसी प्रकार आज से तीसरे चरण का मूल्यांकन भी 100 शिक्षकों के द्वारा प्रारंभ किया गया है इस प्रकार अब तक 350 से अधिक शिक्षकों द्वारा मूल्यांकन कार्य किया जा रहा है।

भारतीय जनता पार्टी की जिला स्तरीय बैठक एवं सुदरकांड आज

सागर। भाजपा की प्रदेश स्तरीय बैठक का आयोजन सोमवार को भोपाल में किया गया जिसमें सागर जिला अध्यक्ष श्याम तिवारी एवं प्रदेश मंत्री प्रभु दयाल पटेल ने सहभागिता की प्रदेश स्तरीय बैठक उपरांत मंगलवार को सागर के धर्म श्री स्थित संभागीय भाजपा कार्यालय में जिला स्तरीय बैठक का आयोजन जिला अध्यक्ष श्याम तिवारी की अध्यक्षता में किया जाएगा बैठक दोपहर 12 बजे से प्रारंभ होगी बैठक में स्थानीय प्रदेश जिला पदाधिकारी,मंडल अध्यक्ष एवं मोर्चा अध्यक्ष शामिल होंगे। जिला मीडिया प्रभारी श्रीकांत जैन ने बताया कि बैठक उपरांत शाम 04 बजे से संभागीय भाजपा कार्यालय में सुदरकांड पाठ का आयोजन किया गया है।

## गिरफ्तार

पुलिस ने ब्लूटूथ और हार्ड डिस्क जब्त की, दुकान में चोरी करने वाला शातिर चोर गिरफ्तार

## बीना से 73 किमी दूर चोरी करने सागर आया

सागर के मोतीनगर थाना पुलिस ने चोरी का शातिर आरोपी गिरफ्तार किया है। आरोपी बीना से 73 किमी दूर सागर चोरी करने आया था। उसके पास से चोरी गया सामान जब्त किया गया है। मामले में पुलिस गिरफ्तार आरोपी से पूछताछ कर रहा है।पुलिस के अनुसार, 6 मार्च को फरियादी सुमित पिता रमेश साहू उम्र 26 साल निवासी शास्त्री वार्ड ने शिकायत की थी। शिकायत में बताया कि रात करीब 8 बजे मैं अपनी दुकान बंद करके घर चला गया था। दूसरे दिन सुबह करीब 7 बजे मैंने अपनी दुकान पर जाकर देखा तो मेरी दुकान के ताले टूटे थे।ब्लूटूथ, ईयर फोन, डीवीआर हार्ड डिस्क हई थी चोरी दुकान के अंदर जाकर देखा तो पूरा सामान बिखरा हुआ



था। दुकान में रखे ब्लूटूथ, ईयर फोन, लैपटॉप स्टैंड,टाच, डीवीआर हार्ड डिस्क व अन्य सामान नहीं मिला। शिकायत पर

पुलिस ने अज्ञात आरोपी के खिलाफ प्रकरण दर्ज किया।वारदात स्थल पर पहुंचकर जांच की।एफएसएल टीम ने

साक्ष्य जुटाए।साक्ष्यों के आधार पर आरोपी की तलाश शुरू की गई। मुखबिर तंत्र सक्रिय किया गया।

शासन की मंशा है कि सेवानिवृत्ति पर सेवानिवृत्त कर्मचारी को सभी सेवानिवृत्त लाभ यथा समय प्राप्त हो जाना चाहिये

## कलेक्टर की संवेदनशीलता से 75 परिवार हुए लाभान्वित, श्रद्धांजली एक सार्थक पहल

सत्ता सुधार ■ सागर  
कलेक्टर संदीप जी आर की संवेदनशीलता के कारण जिले के 75 परिवार लाभान्वित हुए और अब सभी परिवार अपने परिवार का भरण पोषण करने में सक्षम हो गए हैं और सरकारी नौकरी प्राप्त करने के बाद अपने परिवार की सभी जरूरतें भी पूरी करने में सक्षम हो गए हैं। कलेक्टर संदीप जी आर ने श्रद्धांजली योजना के माध्यम से शासकीय सेवा में रहते निधन हुए कर्मचारियों के परिवार को अनुकंपा निवृत्ति प्रदान की और अनुकंपा निवृत्ति प्रदान कर उनको श्रद्धांजलि अर्पित की। कलेक्टर संदीप जी आर ने बताया कि श्रद्धांजलि योजना के माध्यम से न केवल अनुकंपा देने का कार्य किया जा रहा है बल्कि इस योजना के माध्यम से समय सीमा में मृत्यु प्रमाण पत्र, अंतेष्टि सहायता राशि, नामांतरण ,बटवारा, उनके सभी शासकीय देयकों का समय पर दिलावा भी प्रमुख है। शासन की मंशा है कि सेवानिवृत्ति पर सेवानिवृत्त कर्मचारी को

सभी सेवानिवृत्त लाभ यथा समय प्राप्त हो जाना चाहिये। शासन के यह भी निर्देश है कि यदि किसी शासकीय कर्मचारी की सेवाकाल के दौरान मृत्यु हो जाती है और उसका कोई वैध वारिस है तो उसके अनुकम्पा निवृत्ति प्रकरण तैयार किये जाकर तत्परता से कार्यवाही की जायें। अपने जीवन को शासकीय सेवा में लगा देने सेवानिवृत्त कर्मचारी एवं वरिष्ठ नागरिक अपने सेवानिवृत्त के स्वत्वों के भुगतान के लिये भटकते रहते हैं। उनके पेंशन प्रकरणों का समय पर निराकरण न हो पाने के कारण पी.पी.ओ जारी नहीं हो पाने से उनके स्वत्वों का भुगतान भी समय पर नहीं हो पाता।इसको भी पूरा करने का कार्य किया गया। शासकीय सेवा के दौरान मृत कर्मचारियों के स्वत्वों के भुगतान एवं अनुकम्पा निवृत्ति के प्रकरणों के लिए रिक्त पदों की जानकारी विभागों द्वारा न दिये जाने कारण ये अनुकम्पा निवृत्ति प्रकरणों वर्षों तक लम्बित बने रहते थे। इस प्रकार शासकीय सेवा के दौरान अपना



जीवन खो देने वालों के परिवारों कोसही मायने में सांत्वना नहीं मिल पा रही थी। जिसको भी कलेक्टर संदीप जी आर के द्वारा पूरा किया जा रहा है वह समय पर सभी कार्य किए जा रहे हैं। सागर कलेक्टर के पद पर पदस्थ होने के बाद श्री संदीप जी.आर. ने सेवानिवृत्त कर्मचारियों की समस्याओं तथा सेवा के दौरान मृत कर्मचारियों के आश्रित को समय पर अनुकम्पा निवृत्ति न मिल पाने की समस्या की ओर ध्यान दिया। जिले के वरिष्ठ नागरिकों को अपने सेवानिवृत्ति लाभों तथा सेवा के दौरान मृत शासकीय कर्मचारियों के आश्रितों का

अनुकम्पा निवृत्ति के लिये भटकना न पड़े इसके लिए उन्होंने कार्रवाई करनी का निश्चय किया।उन्होंने सभी विभागों को सेवा निवृत्त होने वाले कर्मचारियों के पेंशन प्रकरण उनकी सेवानिवृत्ति के दो माह पूर्व ही तैयार करा लेने के लिये पावंद किया तथा जिले में सेवानिवृत्त होने वाले कर्मचारी/अधिकारियों को उनका सम्मान करते हुये पी.पी.ओ. का कलेक्टर कार्यालय से नियत दिन को वितरण कराना तय किया। कलेक्टर सागर की इस व्यवस्था से सेवानिवृत्त कर्मचारियों को सम्मान मिला और उनके भटकने के दिन समाप्त हो गये। सेवा के दौरान मृत्यु हो जाने वाले कर्मचारियों के आश्रितों को अनुकम्पा निवृत्ति देने का अभियान चलाया गया। इस योजना को =श्रद्धांजली- नाम दिया गया। श्रद्धांजली योजना के तहत विभिन्न विभागों में निम्नानुसार कर्मचारियों को निवृत्ति प्रदान की गई जिसमें शिक्षा विभाग से सहायक ग्रेड 3 के लिए तीन पदों पर ,भृत्य के 19 पदों पर निवृत्ति प्रदान की

गई। इसी प्रकार जिला पंचायत में ग्राम पंचायत सचिव पर 18 व्यक्तियों को अनुकंपा निवृत्ति प्रदान कर श्रद्धांजलि दी गई। नगर निगम सागर में सफाई संरक्षक के पद पर 15, भृत्य के पद पर तीन एवं सफाई दरोगा के पद पर दो लोगों को निवृत्ति देकर श्रद्धांजलि दी गई ,इसी प्रकार राजस्व विभाग में सहायक ग्रेड 3 के पद पर तीन लोगों को एवं भृत्य पर दो लोगों को निवृत्ति प्रदान की गई ,जेल विभाग में जेल प्रहरी के पद पर चार व्यक्तियों को निवृत्ति प्रदान की गई ,इसी प्रकार महिला बाल विकास विभाग में सहायक ग्रेड 3 के पद पर तीन व्यक्तियों को अनुकंपा निवृत्ति प्रदान की गई एवं सामाजिक न्याय एवं निशक्त जन कल्याण विभाग में सहायक ग्रेड 3 के पद पर तीन लोगों को अनुकंपा निवृत्ति देकर दिवंगत शासकीय सेवक को श्रद्धांजलि देकर उनके परिजनों को निवृत्ति पत्र सौंप गए इस प्रकार कुल 75 शासकीय सेवकों के परिजनों को निवृत्ति पत्र सौंप गए और श्रद्धांजलि जिला प्रशासन के द्वारा दी गई।

## नववर्ष भारत के अभ्योदय की शुरुआत है, हम अपनी संस्कृति सभ्यता की ओर लौट रहे: विधायक

चकराघाट पर हुई गंगा आरती में भजन संगीत, दीपदान, आतिशबाजी हुई, 56 भोग का प्रसाद वितरित किया गया

सत्ता सुधार ■ सागर  
ऐतिहासिक लाखा बंजारा झील को स्वच्छ और सुंदर बनाए रखने हेतु नागरिकों में स्वच्छता के प्रति जन-जागरूकता लाने के उद्देश्य से चकराघाट स्थित विद्वल मंदिरके सामने प्रत्येक सोमवार को गंगा आरती का आयोजन किया जा रहा है। हिन्दू नववर्ष विक्रम संवत् 2082 गुड़ी पड़वा के अवसर पर 30 मार्च को गंगा आरती के साथ ही भजन संध्या एवं आतिशबाजी की गई तथा वि शासन आदेश अनुसार वर्षा जल संचयन,जल संरक्षण को बढ़ावा देने एवं सभी जल संरचनाओं के जीर्णोद्धार हेतु 30 जून तक चलने वाले प्रदेशव्यापी जल गंगा संवर्धन अभियान का शुभारंभ विधायक शैलेंद्र जैन, भाजपा जिला अध्यक्ष श्याम तिवारी,स्मार्ट सिटी सह कार्यकारी निदेशक एवं नगर निगम आयुक्त राजकुमार खत्री सहित विभिन्न वार्डों के नागरिकों की उपस्थिति में किया गया। इस अवसर पर मां गंगा को 56 व्यंजनों का भोग लगाया गया तथा प्रसाद वितरण किया गया तथा। विधायक शैलेंद्र जैन ने दीपदान कर गमी में पक्षियों को पानी के लिए सकोरे वितरित किए। उल्लेखनीय है कि स्मार्ट सिटी सह कार्यकारी निदेशक एवं नगर निगम आयुक्त राजकुमार खत्री के मार्गदर्शन में ऐतिहासिक झील सहित अन्य जलस्रोतों को स्वच्छ एवं सुरक्षित कर पर्यावरण के संरक्षण करने हेतु



नागरिकों में स्वच्छता के प्रति जागरूकता लाने हेतु प्रत्येक सोमवार को चकराघाट पर गंगा आरती के आयोजन के साथ ही नेशनल क्लीन अवसर पर मां गंगा को 56 व्यंजनों का भोग लगाया गया तथा प्रसाद वितरण किया गया तथा। विधायक शैलेंद्र जैन ने दीपदान कर गमी में पक्षियों को पानी के लिए सकोरे वितरित किए। उल्लेखनीय है कि स्मार्ट सिटी सह कार्यकारी निदेशक एवं नगर निगम आयुक्त राजकुमार खत्री के मार्गदर्शन में ऐतिहासिक झील सहित अन्य जलस्रोतों को स्वच्छ एवं सुरक्षित कर पर्यावरण के संरक्षण करने हेतु

विधायक शैलेंद्र जैन ने जल गंगा संवर्धन अभियान में सहयोग करने का आग्रह किया

नगर विधायक शैलेंद्र जैन, भाजपा जिला

अध्यक्ष श्याम तिवारी एवं स्मार्ट सिटी सह कार्यकारी निदेशक एवं नगर निगम आयुक्त राजकुमार खत्री की उपस्थिति में हिन्दू नववर्ष विक्रम संवत् 2082 एवं गुड़ी पड़वा के उपलक्ष्य में गंगा आरती के अवसर पर भजन संध्या का आयोजन किया गया जिसमें भक्ति गीतों की शानदार प्रस्तुति दी गई तथा आतिशबाजी कर हिंदू नववर्ष चैत्र शुक्ल प्रतिपदा नवसंवत्सर विक्रम संवत् 2082 की नगर वासियों को बधाई एवं शुभकामनाएं दी। इस अवसर पर विधायक शैलेंद्र जैन ने कहा कि आज चैत्र प्रतिपदा गुड़ी पड़वा से

हिंदू नववर्ष नवसंवत्सर विक्रम संवत् 2082 प्रारंभ हो रहा है उन्होंने सभी नगरवासियों को नववर्ष की बधाई देते हुए कहा कि आज हम अपनी संस्कृति, सभ्यता, मान्यता की ओर लौट चुके हैं यह भारतवर्ष के अभ्योदय की शुरुआत है चूंकि यह शक्ति की उपासना का पद है इसलिए हम सब स्वयं एवं शहर की प्रगति की प्रार्थना करें। विधायक जी ने कहा कि नववर्ष मनाने की यह शुरुआत है अब प्रतिवर्ष हम सब नववर्ष मनाएंगे यह संकल्प लेते हैं। उन्होंने कहा कि आज हमारे यशस्वी मुख्यमंत्री डॉ. मोहन यादव द्वारा उज्जैन क्षिप्र तट से प्रदेश व्यापी जल गंगा संवर्धन अभियान का शुभारंभ किया गया है यह अभियान 30 जून तक पूरे प्रदेश में 90 दिनों तक चलेगा जिसमें वर्षा जल संचयन के लिए शहर में स्थित जल संरचनाओं की साफ-सफाई एवं स्वच्छ कर उनका जीर्णोद्धार किया जाएगा तथा लोगों को जागरूक किया जाएगा। उन्होंने कहा कि सभी लोग जल का संरक्षण करें जिससे भूजल स्तर बना रहे और आने वाले समय में पानी की समस्या उत्पन्न न हो। इस?? अवसर पर नगर निगम के पार्षद, भाजपा पदाधिकारी एवं शहर के प्रबुद्ध नागरिक सहित नगर निगम के अधिकारी कर्मचारी उपस्थित थे।

## मकरोनिया द्रुत गति से विकास की ओर अग्रसर हो रहा है: लारिया



वार्ड -9 में सी.सी.रोड एवं वार्ड -7 में डामरीकृत सड़क,पार्क निर्माण शांतिपुरम के भूमिपूजन सम्पन्न

सत्ता सुधार ■ सागर  
नरयावली विधायक इंजी.प्रदीप लारिया ने नागरिकों के सुगम आवागमन को दृष्टिगत रखते हुए सोमवार को नया मकरोनिया अंतर्गत वल्लभ भाई वार्ड क्र.-9 में सीसी रोड (लागत 16.75 लाख) एवं रामलला वार्ड क्र.-7 में डामरीकृत रोड(लागत 5 लाख) एवं शांतिपुरम पार्क निर्माण ( लागत 12 लाख रू.) का मंत्रोच्चार के अनुगुजन के मध्य जनप्रतिनिधि एवं वार्डवासियों की मौजूदगी में भूमिपूजन किया। इस अवसर पर विधायक लारिया ने कहा कि आज नया क्षेत्र में 33.75 लाख रू. के निर्माण कार्यों का श्री गणेश किया गया है। सीसी रोड का एवं डामरीकृत सड़क का निर्माण होने से



वार्ड के नागरिकों को आवागमन में सुविधा मिलेगी। नगर पालिका परिषद मकरोनिया के समस्त वार्डों में लगातार विकास कार्य करने के साथ-साथ विकास कार्यों के लिए राशि स्वीकृत की जा रही है। मकरोनिया द्रुत गति से विकास की ओर अग्रसर हो रहा है। इस अवसर पर नया अध्यक्ष, मंडल अध्यक्ष मकरोनिया, पाषर्दंगण, भाजपा पदाधिकारी, कार्यकर्ता, सीएमओ मकरोनिया एवं वार्डवासी बड़ी संख्या में उपस्थित रहे।

## उन्होंने कहा, आपको बार-बार विधायक लारिया ने मेनपानी में निर्माण होने वाले इस्कान मंदिर स्थल का निरीक्षण किया

सत्ता सुधार ■ सागर

पूरी देश दुनिया में जिस तरह से इस्कान के मंदिर बने हैं, इस तरह सागर में मेनपानी में मंदिर का निर्माण होने जा रहा है। सागर इस्कान के प्रमुख कृष्णाचर्न प्रभु जी के आमंत्रण पर नरयावली विधायक इंजी.प्रदीप लारिया मेनपानी में इस्कान मंदिर निर्माण स्थल का निरीक्षण करने पहुंचे।कृष्णाचर्न प्रभु जी ने बताया कि करीब 50 करोड़ की लागत से सागर के भवनों द्वारा मंदिर का निर्माण कराया जाएगा। इस्कान मंदिर निर्माण की संभावित तिथि 30 अप्रैल 2025 होगी। इस वृहद आयोजन की व्यवस्थाओं के संबंध में एवं भूमिपूजन आयोजन में मुख्यमंत्री डॉ. मोहन यादव जी की विशेष उपस्थिति के लिए समय प्रदान करने विधायक लारिया से अनुरोध किया। विधायक लारिया ने यथोचित सहयोग हेतु आश्वस्त किया। इन्हीं सब व्यवस्थाओं के संबंध में कृष्णाचर्न प्रभु जी से औपचारिक भेंट



करने एवं स्थानीय ग्रामवासियों से सहयोग हेतु बात करने विधायक लारिया स्थल निरीक्षण हेतु मेनपानी पहुंचे। इस अवसर पर मंडल अध्यक्ष आदर, मेनपानी सरपंच अर्जुन,

कपिल कुशवाहा,पार्षद विवेक सक्सेना,बाबूलाल रोहित, धर्मेन्द्र कुशवाहा, गजेन्द्र सिंह बन्नाद, वीरेंद्र घोसी सहित स्थानीय गणमान्यजन उपस्थित रहे।

## ट्रक-ट्रैक्टर और बाइक भिड़े, दो की मौत, गढ़ाकोटा रोड पर हादसा

सत्ता सुधार ■ सागर

जिले के सानौधा थाना क्षेत्र में ट्रक, ट्रैक्टर और बाइक की भिड़ंत हो गई। हादसे में बाइक सवार महिला-पुरुष की मौत हो गई। ट्रक, ट्रैक्टर को ओवरटेक कर रहा था तभी सामने से बाइक आ गई और आपस में भिड़ंत हो गई। हादसा सोमवार दोपहर गढ़ाकोटा रोड पर चौधरी पेटोल पंप के पास हुआ। पुलिस ने मौके पर पहुंचकर शवों को पंचनामा बनाकर पोस्टमार्टम के लिए अस्पताल भेजा है। सानौधा थाना प्रभारी भरत सिंह ठाकुर ने बताया कि ट्रैक्टर को ओवर ट्रक करते



समय बाइक सामने आ गई। भारी वाहन की चपेट में आने से बाइक पर सवार महिला और पुरुष की मौत हुई है। मामले में प्रकरण दर्ज कर जांच में लिया है। वाहनों को जब्त किया गया है। प्राथमिक जांच में मृतक की पहचान उमाशंकर (29) पिता सुनील विश्वकर्मा निवासी सौराई है। महिला की पहचान नहीं हो सकी। शवों को पोस्टमार्टम के लिए भेजा है।

## बीफ न्यूज

प्रेसिडेंट कप से क्रिकेटर्स को एक्सपोजर मिलेगा: बीसीए अध्यक्ष राकेश तिवारी

**पटना।** बिहार क्रिकेट एसोसिएशन (बीसीए) के अध्यक्ष राकेश तिवारी ने कहा है कि आगामी प्रेसिडेंट कप का उद्देश्य बिहार में लाल गेंद वाले क्रिकेट में प्रतिभाशाली क्रिकेटर्स को अपनी क्षमता दिखाने के लिए एक मंच प्रदान करना है। बीसीए ने पटना में 1 अप्रैल से शुरू होने वाले पहले प्रेसिडेंट कप की घोषणा की है। बीसीए अध्यक्ष ने यह भी कहा कि इस टूर्नामेंट में खेलने का अनुभव खिलाड़ियों को अपने करियर में आगे बढ़ने के लिए आवश्यक एक्सपोजर देगा। तिवारी ने कहा, यह टूर्नामेंट राज्य में क्रिकेट के विकास के लिए बिहार क्रिकेट एसोसिएशन के प्रयासों में एक महत्वपूर्ण कदम है। इसका उद्देश्य प्रतिभाशाली क्रिकेटर्स को लाल गेंद वाले क्रिकेट में अपनी क्षमता दिखाने और अपने करियर में आगे बढ़ने के लिए आवश्यक एक्सपोजर प्राप्त करने के लिए एक मंच प्रदान करना है। प्रेसिडेंट कप 2/3-दिवसीय प्रारूप का पालन करेगा, जिसमें कुल 8 टीमों होंगी जिन्हें दो समूहों में विभाजित किया जाएगा। इन टीमों का चयन बिहार के विभिन्न जिलों से किया जाएगा, ताकि यह सुनिश्चित हो सके कि राज्य भर के खिलाड़ी अपनी प्रतिभा दिखा सकें।

**एसआरएच अपनी बल्लेबाजी में काफी 'स्मार्ट' नहीं थी: चेतेश्वर पुजारा**

**नई दिल्ली।** भारत के अनुभवी बल्लेबाज चेतेश्वर पुजारा का मानना है कि सनराइजर्स हैदराबाद ने दिल्ली कैपिटल्स के खिलाफ सात विकेट से मिली हार में बहुत अधिक मेहनत की लेकिन अपनी बल्लेबाजी में पर्याप्त स्मार्ट नहीं थे। बीते दिन को डॉ. वाई.एस. राजशेखर रेड्डी एसीए-वीडीसीए क्रिकेट स्टेडियम में, एसआरएच 37/4 पर सिमट गई और अनिकेत वर्मा की शानदार 41 गेंदों में 74 रनों की पारी के बावजूद, एसआरएच अपने 18.4 ओवरों में केवल 163 रन ही बना सकी, क्योंकि डीसी ने चार ओवर शेष रहते लक्ष्य हासिल किया। पुजारा ने ईएसपीएनक्रिकइंफो से कहा, सबसे पहले मैं वास्तव में हैरान था कि उन्होंने पहले बल्लेबाजी करने का फैसला किया। जब आप दोपहर का मैच खेल रहे होते हैं, तो आप जानते हैं कि पिच थोड़ी धीमी होगी, उस समय आप आमतौर पर गेंदबाजी करना पसंद करते हैं और यह गेंदबाजी करने का आदर्श समय होता है, बल्लेबाजी करने का आदर्श समय नहीं। मुझे लगा कि उन्हें पहले गेंदबाजी करनी चाहिए थी। लेकिन उनकी बल्लेबाजी के बारे में बात करते हुए, मुझे लगता है कि वे बहुत ज्यादा आक्रामक थे और वे काफी समझदार नहीं थे। उन्होंने यह भी महसूस किया कि अगर एसआरएच का अल्ट्रा-अटैकिंग दृष्टिकोण कुछ मैच के दिनों में काम नहीं करता है, तो उन्हें प्लान बी का सहारा लेना चाहिए। तो आपकी सफलता क्या है। अगर आप 10 में से सिर्फ दो जीत रहे हैं, तो इसका कोई मतलब नहीं है। आपको और अधिक मैच जीतने की जरूरत है। उन्होंने कहा, आपको बार-बार उस निरंतरता को दिखाने की जरूरत है।

## विश्व मुक्केबाजी कप

लक्ष्य चाहर ओलंपियन वांडरले परेरा के खिलाफ भारत के अभियान की शुरुआत की

**एजेंसी ■ नई दिल्ली**  
भारतीय पुरुष दल 5 अप्रैल तक ब्राजील में खेले जाने वाले बहुप्रतीक्षित विश्व मुक्केबाजी कप 2025 में पदक जीतने वाले प्रदर्शन पर नजर रखेगा, क्योंकि उन्हें मिश्रित ड्रॉ मिला है, जिसमें दो मुक्केबाजों को सीधे सेमीफाइनल में प्रवेश मिला है और कुछ अन्य को अंतिम चार में पहुंचने के लिए बस एक जीत की आवश्यकता है। विश्व मुक्केबाजी कप का पहला चरण, जिसे आधिकारिक तौर पर विश्व मुक्केबाजी कप ब्राजील 2025 - फोज डू इगुआकु के रूप में जाना जाता है, 19 देशों के 130 से अधिक मुक्केबाज पदक और रैंकिंग अंक के लिए प्रतिस्पर्धा करेंगे। अगले दो चरण कजाकिस्तान और भारत में आयोजित किए जाएंगे और सर्वोच्च रैंकिंग वाले मुक्केबाज फिटर सीजन के अंत में होने वाले विश्व मुक्केबाजी कप फाइनल के लिए क्वालीफाई करेंगे। विश्व मुक्केबाजी कप 2025 सीरीज का आयोजन विश्व मुक्केबाजी द्वारा किया जा रहा है, जिसे इस साल फरवरी में अंतरराष्ट्रीय



ओलंपिक समिति द्वारा आधिकारिक तौर पर मान्यता दी गई थी, जिससे 2028 लॉस एंजेलिस ओलंपिक में खेल को शामिल करने का रास्ता साफ हो गया। 10 सदस्यीय भारतीय दल में 2022 एशियाई खेलों के कांस्य पदक विजेता नरेंद्र सहित नौ मौजूदा राष्ट्रीय चैंपियन शामिल हैं और वे दो स्वर्ण सहित कम से कम

आधा दर्जन पदक जीतने की उम्मीद कर रहे हैं। लक्ष्य चाहर 80 किग्रा वर्ग में प्रतियोगिता के पहले दिन मैदान में एकमात्र भारतीय मुक्केबाज होंगे और उन्हें पहले दौर में पेरिस ओलंपियन और पूर्व विश्व चैंपियनशिप रजत पदक विजेता ब्राजील के वांडरले परेरा से भिड़ना होगा। अन्य भारतीयों में सचिन (60

कोनर्स-फेडरर के वलब में जगह बनाने से चूके जोकोविच

## 19 साल के मेन्सिक ने जीता मियामी ओपन का खिताब



ताबड़तोड़ हमले किए। 37 साल के जोकोविच अगर यह फाइनल जीतते तो वह जिमी कोनर्स और रोजर फेडरर के

## हॉकी इंडिया और बिहार राज्य खेल प्राधिकरण के बीच समझौता, एमओयू पर हस्ताक्षर

हीरो एशिया कप राजगीर बिहार 2025 का आयोजन

**एजेंसी ■ नई दिल्ली**  
बिहार 2025 की मेजबानी के लिए पूरी तरह तैयार है। सोमवार को हॉकी इंडिया और बिहार राज्य खेल प्राधिकरण के बीच हुए समझौता ज्ञापन (स्व) के बाद इस आयोजन की आधिकारिक घोषणा की गई। यह प्रतिष्ठित टूर्नामेंट 29 अगस्त से 7 सितंबर तक हाल ही में विकसित राजगीर हॉकी स्टेडियम में आयोजित होगा। जो भारत के खेल बुनियादी ढांचे में एक महत्वपूर्ण उपलब्धि और बिहार को वैश्विक खेल हब के रूप में उभरने का संकेत है। यह राजगीर द्वारा आयोजित दूसरा अंतरराष्ट्रीय खेल आयोजन होगा। इससे पहले, नवंबर 2024 में महिला एशियाई चैंपियंस ट्रॉफी का सफल आयोजन हुआ था, जिसमें भारत ने विजेता का खिताब जीता था। महाद्वीपीय टूर्नामेंट के 12वें संस्करण में आठ टीमों में भाग लेंगी, जिनमें भारत, पाकिस्तान, जापान, कोरिया, चीन और मलेशिया शामिल हैं। शेष दो टीमों क्वालिफाइंग टूर्नामेंट एचएफ कप के माध्यम से अपनी जगह सुनिश्चित करेंगी। पुरुषों के एशिया कप के इतिहास में दक्षिण कोरिया सबसे सफल टीम रही है, जिसने पांच खिताब (1994, 1999, 2009, 2013 और 2022) जीते हैं। इसके बाद भारत (2003, 2007 और 2017) और पाकिस्तान (1982, 1985 और



1989) हैं, जिन्होंने तीन-तीन बार यह टूर्नामेंट जीता है। हीरो एशिया कप राजगीर, बिहार 2025 का महत्व इस वजह से भी बढ़ जाता है क्योंकि यह 2026 एफआईएच पुरुष हॉकी विश्व कप के लिए एक क्वालिफाइंग इवेंट होगा, जिसे बेल्जियम और नीदरलैंड में आयोजित किया जाना है। इस टूर्नामेंट का विजेता विश्व कप में सीधा स्थान प्राप्त करेगा, जिससे प्रतिस्पर्धा और भी रोमांचक हो जाएगी, क्योंकि सभी टीमों ट्रांफी उठाने और अपनी योग्यता सुनिश्चित करने के लिए पूरी

ताकत झोंक देंगी। राजगीर में इस प्रतिष्ठित आयोजन की मेजबानी पर बात करते हुए, बिहार के खेल विभाग के अपर मुख्य सचिव, डॉ. बी. राजेंद्र ने कहा, हॉकी इंडिया और बिहार राज्य खेल प्राधिकरण के बीच समझौता ज्ञापन (स्व) पर हस्ताक्षर, बिहार को एक प्रमुख खेल गंतव्य बनाने की दिशा में एक महत्वपूर्ण कदम है। राजगीर में हीरो एशिया कप 2025 की मेजबानी करना हमारे राज्य के लिए गर्व की बात है, और हम टूर्नामेंट के संचालन आयोजन के लिए पूरी तरह प्रतिबद्ध हैं। हाल ही में

उत्साही हॉकी संस्कृति बनाएगी टूर्नामेंट को शानदार

इस अवसर पर, एशियन हॉकी फेडरेशन के अध्यक्ष, दातो फुमियो ओगुरा ने कहा, हीरो एशिया कप राजगीर, बिहार 2025, एशियाई हॉकी के इतिहास में एक और महत्वपूर्ण अध्याय जोड़ता है। भारत हमेशा हमारे महाद्वीप में हॉकी के विकास में एक महत्वपूर्ण स्तंभ रहा है, और राजगीर को मेजबान शहर के रूप में चुनना इस खेल को पारंपरिक केंद्रों से आगे ले जाने की प्रतिबद्धता को दर्शाता है। बिहार में नया बुनियादी ढांचा और उत्साही हॉकी संस्कृति इस टूर्नामेंट को शानदार बनाएगी। चूंकि यह टूर्नामेंट विश्व कप के लिए क्वालिफाइंग इवेंट है, इसलिए मुकाबले अत्यधिक प्रतिस्पर्धी होंगे, और हम एचएफ कप में उच्च स्तरीय हॉकी देखने के लिए उत्साहित हैं। मैं हॉकी इंडिया और बिहार सरकार को इस आयोजन को भव्य सफलता बनाने के लिए उनके समर्पण के लिए धन्यवाद देता हूँ।

विकसित राजगीर हॉकी स्टेडियम बिहार के बढ़ते खेल बुनियादी ढांचे का प्रमाण है, और हमें पूरे एशिया की शीर्ष टीमों का स्वागत करने की खुशी है। यह आयोजन न केवल अंतरराष्ट्रीय खेलों में बिहार की प्रतिष्ठा को बढ़ाएगा बल्कि क्षेत्र में हॉकी के नए खिलाड़ियों को प्रेरित भी करेगा। मैं हॉकी इंडिया और एशियन हॉकी फेडरेशन का समर्थन के लिए धन्यवाद करता हूँ और हमें इस टूर्नामेंट को विश्व स्तरीय बनाने की उम्मीद है।

एशियाई कुश्ती चैंपियनशिप में दीपक पूनिया और उदित को रजत, दिनेश को कांस्य



**एजेंसी ■ अम्मान/जोर्डन**

भारतीय पहलवान दीपक पूनिया ने एशियाई चैंपियनशिप में तीसरी बार रजत पदक जीता, जबकि उदित को लगातार दूसरी बार दूसरे स्थान से संतोष करना पड़ा। पेरिस ओलंपिक के लिए क्वालीफाई करने में नाकाम रहे पूनिया ने बेकजात राखिमोव के खिलाफ 92 किग्रा वर्ग के कड़े मुकाबले में जीत के साथ वापसी की। पूनिया को किर्गिस्तान के प्रतिद्वंद्वी से कड़ी टक्कर मिली, लेकिन वह क्वार्टर फाइनल में 12-7 से जीत दर्ज करने में सफल रहे। पूनिया को जापान के ताकाशी इशिगुरो से कड़ी चुनौती मिलने की उम्मीद थी, लेकिन भारतीय पहलवान ने उन्हें आसानी से 8-1 से हरा दिया। स्वर्ण पदक के मुकाबले में ईरान के दुनिया के नंबर एक खिलाड़ी अमीरहुसैन बी फिरोजपोरबांदेपै ने उन्हें तकनीकी श्रेष्ठता से हराया। पूनिया ने एशियाई चैंपियनशिप में चार पदक जीते हैं। वह 2021 में अल्माटी और 2022

में उलानबटोर में फाइनल में हार गए थे, जबकि 2019 और 2020 में कांस्य पदक जीते। उदित ने भी 61 किग्रा में किर्गिस्तान के बेकबोलोट मिर्जानजोर उतु को 9-6 से हराने के बाद चीन के वानहाओ झोउ को 2-0 से शिकस्त दी। उन्होंने पिछले साल रजत पदक जीता था। स्वर्ण पदक के मुकाबले में उन्हें दुनिया के नंबर एक पहलवान ताकारा सूझ ने 6-4 से हराया। भारत के मुकूल दहिया ने भी दो जीत के साथ सेमीफाइनल में जगह बनाई। सिंगापुर के वेग लुएन गैरी चाउ को दहिया ने बिना अंक गंवाए तकनीकी दक्षता के आधार पर हराने के बाद किर्गिस्तान के दुनिया के दूसरे नंबर के खिलाड़ी मुहम्मद अब्दुल्लाव को 3-1 से शिकस्त दी। सेमीफाइनल में दहिया को हालांकि ईरान के दुनिया के तीसरे नंबर के खिलाड़ी अबुलफजल वाई रहमानी फिरोजाई के खिलाफ तकनीकी दक्षता के आधार पर शिकस्त झेलनी पड़ी।

खो-खो सीनियर नेशनल्स की अब तक की सबसे अधिक भागीदारी के साथ शुरुआत

**पुरी।** 57वीं सीनियर नेशनल खो-खो चैंपियनशिप ने अब तक की सबसे अधिक भागीदारी और प्रौद्योगिकी-संचालित नवाचारों पर जोर देने के साथ नए मानक स्थापित किए हैं, जिससे यह राष्ट्रीय टूर्नामेंटों में एक बेहतरीन संस्करण बन गया है। सोमवार को शुरू हुई पांच दिवसीय चैंपियनशिप पुरी के जिला खेल परिसर में 4 अप्रैल तक चलेगी, जिसमें 30 राज्यों की टीमों के साथ-साथ भारतीय विमानपत्तन प्राधिकरण (एएआई), महाराष्ट्र पुलिस, सशस्त्र सीमा बल



(एसएसबी), कर्नाटक पुलिस, अखिल भारतीय पुलिस खेल निबंधन बोर्ड (एआईपीएससीबी), भारत-तिब्बत सीमा पुलिस (आईटीबीपी) और रेलवे जैसी प्रमुख संस्थागत टीमों भी भाग ले रही हैं। इस कार्यक्रम का सीधा प्रसारण डीडी स्पোর্ट्स पर किया जा रहा है।

इशमीत सिंह ओपन एंड चिल्ड्रन प्राइज मनी शतरंज फेस्टिवल में ओपन श्रेणी में बने चैंपियन

**चंडीगढ़।** इशमीत सिंह 5.5 अंकों के साथ चंडीगढ़ शतरंज अकादमी ओपन एंड चिल्ड्रन प्राइज मनी शतरंज फेस्टिवल 2025 में ओपन श्रेणी में चैंपियन बने, जबकि अमोघ अग्रवाल ने 5.5 अंकों के साथ अंडर-14 श्रेणी में शीर्ष स्थान हासिल किया। माधव गंग ने 5.5 अंकों के साथ अंडर-10 श्रेणी में जीत हासिल की। महिला और बालिका वर्ग में ओपन वर्ग में कात्या कुमारी को सर्वश्रेष्ठ महिला का खिताब दिया गया। अंडर-14 वर्ग में कृति अग्निहोत्री को सर्वश्रेष्ठ



लड़की, अंडर-10 वर्ग में त्रिमन कौर गिल को सर्वश्रेष्ठ लड़की और अंडर-07 वर्ग में इनायत कौर को सर्वश्रेष्ठ लड़की का खिताब दिया

किया गया था और इसमें उत्तरी भारत के विभिन्न राज्यों से 130 खिलाड़ियों ने भाग लिया था। इनमें से 41 अंतरराष्ट्रीय स्तर के खिलाड़ी रहे। समापन समारोह में मुख्य अतिथि के रूप में पंजाब के पूर्व डीजीपी डॉ. चंद्र शेखर, आईपीएस और विशिष्ट अतिथि के रूप में चंडीगढ़ बैपटिस्ट स्कूल, सेक्टर-45डी के प्रबंध निदेशक अरुण मसीह उपस्थित थे। शेखर ने विजेताओं को पुरस्कार वितरित किए और एक प्रेरक भाषण दिया।

रजनीगंधा अचीवर्स ने जीता आदित्य बिड़ला मेमोरियल पोलो कप 2025

**नई दिल्ली।** रजनीगंधा अचीवर्स ने जिनदल पैथर के खिलाफ एक कड़े मुकाबले के बाद बीते दिन को आदित्य बिड़ला मेमोरियल पोलो कप 2025 जीत लिया। आदित्य बिड़ला मेमोरियल पोलो कप 2025 का ग्रैंड फिनाले रोमांच से कम नहीं था, जिसने दर्शकों को अपनी सीटों से बांधे रखा। डिनो धनखड़, शमशीर अली, अभिमन्यु पाठक, वीके श्री डैनियल ओटोमंडी से मिलकर बनी रजनीगंधा अचीवर्स ने जिनदल पैथर के खिलाफ एक कड़े मुकाबले के बाद प्रतिष्ठित ट्रॉफी उठाई।

**दैनिक सत्ता सुधार**  
समाचार एवं विज्ञापन के लिए संपर्क करें  
**विनोद तिवारी**  
जिला ब्यूरो प्रमुख दमोह  
मो. 6266038075

**लॉर्ड कृष्णा पब्लिक हाई स्कूल**  
Play group, Nursery, LKG, UKG  
Admission Open for 10th classes  
LKG makes education easier and better  
विद्या नगर, गुल्बर गांध दवागार के पास, एबी रोड, सिवपुरी (न.ग.)  
Mobile: 9425408667, 8707753472, 7974832530

# मां विंध्यवासिनी के दरबार में दर्शन के लिए उमड़े श्रद्धालु

■ चैत्र नवरात्र के दूसरे दिन मां के जयकारे से गूंज उठा धाम  
■ भवतों ने लाइन में लग कर मां का दर्शन और पूजन किया

सत्ता सुधार ■ मिर्जापुर

जगत कल्याणी मां विंध्यवासिनी की चौखट पर शीश नवाने सोमवार की सुबह से श्रद्धालुओं का तांता लगा रहा। चैत्र नवरात्र के दूसरे दिन देवी धाम पहुंचे आस्थावानों ने दर्शन पूजन कर मंगल कामना की। धोर में दिव्य मंगला आरती और भव्य श्रृंगार पूजन उपरांत विंध्यवासिनी माता के अलौकिक स्वरूप का दर्शन कर भक्त निहाल हो उठे। देवी

मंदिरों में सुबह से आदिशक्ति जगत जननी के जय जयकार गूंजते रहे। चैत्र नवरात्र मेला के दूसरे दिन देश के कोने-कोने से आए भक्तों ने देवी दरबार में मत्था टेका। गंगा स्नान कर घंटों कतार में खड़े होने के उपरांत धाम पहुंचे श्रद्धालु माता के दिव्य स्वरूप का दर्शन कर निहाल हो उठे।

जयघोष से मंदिर गुंजायमान

विंध्य दरबार में महिला, पुरुष और बच्चे माता की भक्ति में तल्लीन नजर आए। मंदिर पहुंचे श्रद्धालु माता की एक झलक पाने को बेताब दिखे। घंटा, घड़ियाल, शंख के साथ बजते नगाड़े की धुन के बीच पहाड़वाली के जयघोष से संपूर्ण मंदिर परिसर गुंजायमान हो रहा था। धाम की छत पर जगह-जगह आसन




पर बैठे साधकों का पूजन अनुष्ठान अनवरत चलता रहा। वहीं अष्टभुजा पहाड़ पर भी दूरदर्शन से आए संत महात्मा और साधक विविध मंत्रों के बीच आदिशक्ति के पूजन अनुष्ठान में

तन्मयता से तल्लीन नजर आए। त्रिकोण परिक्रमा पथ पर विराजमान महाकाली और मां अष्टभुजा के दरबार में भी सुबह से दर्शन पूजन का सिलसिला अनवरत चलता रहा। गुडहल, कमल और गुलाब के पुष्पों से किया

सुरक्षा के पुख्ता इंतजाम

श्रद्धालुओं की मूलभूत सुविधाओं के दृष्टिगत देवी धाम क्षेत्र में प्रशासनिक तौर पर बेहतर सुविधाएं मुहैया कराई जा रही हैं। गंगा घाटों पर स्नान ध्यान करने के लिए भक्तों का रेला लगा रहा। मां विंध्यवासिनी का दर्शन-पूजन करने के उपरांत श्रद्धालु गलियों में ध्रमण कर सजी दुकानों से जरूरत के सामानों की खरीदारी की। दूसरे दिन मेला क्षेत्र में सुरक्षा व्यवस्था के दृष्टिगत प्रशासन की तरफ से बेहतर इंतजाम नजर आए।

गया देवी मां का भव्य श्रृंगार का दर्शन कर श्रद्धालु विभोर हो उठे।



## ब्रीफ न्यूज

शमी के बहन-बहनोई समेत 12 से होगी दस लाख की वसूली

अमरोहा। क्रिकेटर मोहम्मद शमी के बहन-बहनोई का पंजीकरण मनरेगा मजदूर के रूप में होने और उनके खाते में मजदूरी के पैसे आने के मामले में वसूली होगी। डीसी मनरेगा अमरेंद्र प्रताप सिंह का कहना है कि जोया ब्लॉक के पलौला गांव में मनरेगा में गड़बड़ी की रिपोर्ट डीएम को भेजी जाएगी। डीएम के निर्देश पर नोटिस और रिकवरी की कार्रवाई की जाएगी। मोहम्मद शमी की बहन शबीना की शादी जोया ब्लॉक के पलौला गांव निवासी गजनबी के साथ हुई है। शबीना की सास गुले आयशा गांव की प्रधान हैं। कुछ दिन पहले यह जानकारी सामने आई थी कि शबीना, उसके पति और दो देवर का नाम मनरेगा मजदूर के रूप में दर्ज है। इस मामले की डीएम निधि गुणा वत्स ने जांच के आदेश दिए थे। जांच में यह जानकारी सामने आई कि मनरेगा में मजदूरी पाने को प्रधान के परिवार की ओर से फर्जीवाड़ा किया गया है। शबीना और गजनबी समेत परिवार के आठ लोगों ने मजदूरी हासिल की है।

बेटे की शादी का कार्ड बांटने जा रही मां को रोड रोल्डर ने कुचला, मौत

औरैया। किशोरी-बिधुना मार्ग पर दोबा मोड़ के पास बेकाबू होकर एक बाइक सड़क पर गिर गई। हादसे में पीछे से आ रहे रोड रोल्डर ने बाइक सवार मां को कुचल दिया। इससे महिला मीरा देवी की मौत हो गई। महिला अपने बड़े बेटे की शादी के कार्ड बांटने छोटे बेटे के साथ बाइक से जा रही थीं। दोबाभाफी निवासी बलराम प्रजापति का परिवार अहमदाबाद में रहता है। उनके बड़े बेटे अजीत की शादी छह मई को अहमदाबाद में ही होगी है।

# हर तरफ छाया ईद का उल्लास... दुआ में उठे हाथ

लखनऊ सहित पूरे अवध में पढ़ी गई नमाज

- सीएम योगी और राज्यपाल ने प्रदेशवासियों को ईद की दी बधाई
- ईदगाह पर पहुंचे डिप्टी सीएम सहित अलग-अलग दलों के नेता
- ऐशबाग में होने वाली मुख्य नमाज में महिलाओं ने नमाज अदा की
- रायबरेली: ईदगाहों पर पढ़ी गई नमाज, पर्व का दिखा उल्लाह
- अंबेडकरनगर: अदा की ईद की नमाज, अमन चैन की दुआ मांगी
- बलरामपुर: ईदगाह में अदा हुई नमाज, ईद मुबारक की रही गुंज
- गोंडा: मुल्क की तरक्की और खुशहाली के लिए मांगी दुआएं
- सीतापुर: झोन कैमरे से हुई निगरानी, अदा हुई ईद की नमाज
- अयोध्या: कड़ी सुरक्षा के बीच रामनगरी में सकुशल पढ़ी गई नमाज
- सुल्तानपुर: धूमधाम से मनी ईद, सेक्टरवार किए गए सुरक्षा के इंतजाम

सत्ता सुधार ■ लखनऊ  
सोमवार को ईद का त्योहार पूरे देश में मनाया गया। प्रदेश के अलग-अलग जिलों में तय समय पर मुस्लिम समाज के लोगों ने नमाज पढ़ी और गले मिलकर एक-दूसरे को बधाई दी। इस दौरान सुरक्षा के कड़े प्रबंध रहे और झोन कैमरे से निगरानी की गई। रविवार को चांद दिखने के बाद ईद मनाए जाने की घोषणा की गई थी। लखनऊ में भी सोमवार को ईद मनाए की घोषणा हुई। लखनऊ की



अलग-अलग मस्जिदों में ईद की नमाज अदा की गई। ऐशबाग में होने वाली मुख्य नमाज में महिलाओं ने भी नमाज अदा की। लखनऊ की ऐशबाग ईदगाह में ईद की नमाज में उप मुख्यमंत्री ब्रजेश पाठक, पूर्व उप मुख्यमंत्री डॉ. दिनेश शर्मा और सपा के राष्ट्रीय अध्यक्ष अखिलेश यादव भी पहुंचे और सभी को ईद की मुबारकबाद दी। वहीं सीएम योगी आदित्यनाथ और राज्यपाल आनंदी बेन पटेल ने भी प्रदेशवासियों को ईद की बधाई दी।

काली पट्टी बांधकर पहुंचे नमाजी

लखनऊ में कई जगहों पर नमाज अदा की गई। नमाज पढ़ने का यह कार्यक्रम की सुबह नौ बजे से लेकर दोपहर 11 बजे तक चला। कई जगह वक्फ बिल के

विरोध में नमाजी काली पट्टी बांधकर नमाज अदा करने पहुंचे। अमन चैन की मांगी दुआ

अमेठी जिले में सोमवार को ईद उल फितर का त्योहार बड़े धूमधाम से मनाया गया। अल्लह की बारगाह में लोगों ने सजदा किया। मुल्क में अमन चैन और तरक्की के लिए दुआ मांगी गई। नमाज के बाद लोगों ने एक-दूसरे को गले मिलकर ईद की मुबारकबाद दी। प्रशासन ने सुरक्षा के व्यापक प्रबंध किए थे। अमेठी शहर स्थित जामा मस्जिद पर ईद उल फितर की नमाज अदा की गई। जामा मस्जिद के पेश इमाम मौलाना साजिद रजा खान ने तकरीर में कहा कि हमारे मुल्क की संस्कृति गंगा जमुनी है। इसके साथ ही लोगों का ईद मुबारक देने का सिलसिला शुरू हुआ।

## बरेली पहुंचे उत्तराखंड के सीएम पुष्कर सिंह धामी ने कहा

# तीन तलाक, हलाला और श्रद्धा जैसे हत्याकांड पर अंकुश लगाएगा यूसीसी

- देवभूमि की नदियों की भांति यूसीसी भी पूरे देश में पहुंचेगा
- यूसीसी से एक धर्म विशेष में व्याप्त कुरीतियों से मिली निजात

सत्ता सुधार ■ बरेली

उत्तराखंड के मुख्यमंत्री पुष्कर सिंह धामी ने कहा कि यूसीसी कानून संविधान का मूल है, जिसे उत्तराखंड में लागू करके संविधान निर्माताओं को सच्ची श्रद्धाजलि अर्पित की है। समान कानून से तीन तलाक, हलाला जैसी घटनाओं पर प्रभावी अंकुश लगेगा। लिव इन रिलेशनशिप पंजीकरण से दिल्ली के श्रद्धा हत्याकांड नहीं होंगे। कानून लागू करने की वजह ये भी है कि ऐसी घटनाओं को देख नहीं सकता। उम्मीद है कि देवभूमि की नदियों की भांति ये कानून भी पूरे भारत तक पहुंचेगा। उत्तराखंड में समान नागरिक संहिता कानून लागू करने पर सीएम धामी का बरेली में स्वागत किया गया। इन्वर्टिस यूनिवर्सिटी में सोमवार का आयोजित स्वागत और अभिनन्दन समारोह में धामी ने



बरेली मेयर ने धामी को बताया धाकड़ सीएम

समारोह के दौरान इन्वर्टिस यूनिवर्सिटी के कुलाधिपति एवं मेयर उमेश गौतम ने कहा कि उत्तराखंड में ऐसे देवस्थल हैं, जिनके बारे में लोगों को पता नहीं था, उसे छिपाकर रखा था। जिन्हें सामने लाने का साहस धाकड़ मुख्यमंत्री पुष्कर सिंह धामी ने किया। आदि कैलाश समेत अन्य देव स्थलों के दर्शन कराने के लिए जोरदार काम किया। तमाम परिवहन व्यवस्था की। जो कानून लागू हुआ वह असंभव प्रतीत हो रहा था पर मुख्यमंत्री धामी ने वो कर दिखाया। जिसे अन्य किसी राज्य में लागू कर पाना मुमकिन नहीं है। इससे सबक लेकर अन्य राज्य भी अनुसरण करेंगे। ऐसी उम्मीद जताई।

कहा कि कानून लागू होने के बाद से जब भी उत्तराखंड की मुस्लिम महिलाएं उनसे मिलती हैं तो आभार जताती हैं। क्योंकि इस कानून से एक धर्म विशेष में व्याप्त कुरीतियों से भी निजात मिले है। मामूली बातों पर तीन बार तलाक कहकर घर से बाहर नहीं निकाला जा सकता। अब कोई आफताब किसी श्रद्धा को जाल में फंसकर टुकड़े-टुकड़े नहीं कर सकता। अब एक समान कानून

उत्तराखंड के मुख्यमंत्री ने कहा कि प्रधानमंत्री मोदी के नेतृत्व में हम एक सशक्त भारत की ओर आगे बढ़ रहे हैं। पीएम मोदी के नेतृत्व में अनेक निर्णय लिए गए हैं। पीएम मोदी के कार्यों से प्रेरणा लेते हुए हमने उत्तराखंड में समान नागरिक संहिता लागू करने का ऐतिहासिक निर्णय लिया। समान नागरिक संहिता का उद्देश्य सभी के लिए एक समान व्यवस्था, एक समान कानून सुनिश्चित करना है। यूसीसी लागू होना सपने के सच होने जैसा- कानूनविद्

पुष्कर सिंह धामी ने सच कर दिखाया...

भाजपा ब्रज क्षेत्र के अध्यक्ष दुर्विजय सिंह शाक्य ने कहा कि समान नागरिक संहिता लागू करना सामान्य बात नहीं है। जहां वोटों की चिंता हो, धार्मिक आधार पर वोट के ध्रुवीकरण के दौर में समान नागरिक कानून उत्तराखंड सरकार के मुख्यमंत्री पुष्कर सिंह धामी ने लागू किया। पीएम मोदी से पहले के मुख्यमंत्री कहते थे कि प्राकृतिक और आर्थिक संसाधन पर पहला अधिकार मुसलमानों का है। देश में बंटवारा करके वोट लेना चाहते थे। पर पीएम ने सबका साथ सबका विकास का सपना देख। जिसे पुष्कर सिंह धामी ने सच कर दिखाया।

प्रो.हरिवंश दीक्षित ने समान नागरिक संहिता कानून लागू होने पर कहा कि यह सपने के सच होने जैसा है। जब संविधान निर्माता देश का संविधान बना रहे थे, तब देश में समान नागरिक संहिता लागू करने का संकल्प लिया था। ताकि समानता रहे, पर तत्कालीन सरकारों ने इसमें कोई रुचि नहीं ली। बल्कि वोट बैंक की राजनीति के लिए संविधान दांव पर रखा।

## वर्धानी क्लासेज छात्रों के लिए 100 फीसदी छात्रवृत्ति और बेहतरीन कोचिंग का अनूठा संगम

सत्ता सुधार ■ ग्वालियर

शिक्षा के क्षेत्र में नया कीर्तिमान स्थापित करते हुए वर्धानी क्लासेज ने कक्षा 9वीं से 12वीं तक के छात्रों के लिए 100 फीसदी छात्रवृत्ति और बोर्ड व प्रतियोगी परीक्षाओं की समग्र तैयारी का अनूठा अवसर प्रस्तुत किया है। इस संस्थान की विशेषता सिर्फ शैक्षणिक ज्ञान तक सीमित नहीं है, बल्कि यह छात्रों के आत्मविश्वास और व्यक्तित्व विकास को भी बढ़ावा देता है। वर्धानी क्लासेज का उद्देश्य छात्रों को आधुनिक शिक्षा तकनीकों के साथ सफलता की ओर अग्रसर करना है। वर्धानी क्लासेज में आपको डेली ओरल टेस्ट, कोटा पैटर्न पर आधारित सिलेबस,

कमजोर छात्रों के लिए विशेष क्लासेस, प्रतियोगी टेस्ट जैसी सुविधाएं मिलेंगी जिससे विद्यार्थी मुश्किल विषयों को आसान बना कर पढ़ एवं समझ सकता है और इसी के साथ साथ वर्धानी क्लासेज में वन-टू-वन डाउट सेशन एवं बोर्ड परीक्षा की रियल प्रैक्टिस मॉक टेस्ट, लैब और लाइव्री जैसी सुविधाएं मिलेंगी वर्धानी क्लासेज हर साल सुपर 100 स्कॉलरशिप टेस्ट आयोजित करता है, जिसमें अक्वल आने वाले छात्रों को फुल फीस माफी दी जाती है। यह टेस्ट एनसीईआरटी और एडवांस्ड लेवल के प्रश्नों पर आधारित होता है, जिससे छात्रों को उनकी मेहनत का उचित सम्मान मिलता है।

अपी संपर्क करें: 9144255864  
ईमेल: vardhaniclasses123@gmail.com

**VARDHANI CLASSES**  
FOUNDER & CEO: Dr. Karan Vardhani

**BIOLOGY**

**NEET IT-JEE**

9th 10th 11th 12th  
Class Class Class Class

And Foundation Courses

MATHS PHYSICS CHEMISTRY  
HUMANITIES AGRICULTURE  
ARTS COMMERCE PAT

9144255864, 931810376908

100% SCHOLARSHIP TEST

JOIN NOW

## पांच अप्रैल को ताल रिंग रोड-गोरक्ष एन्वलेव का उद्घाटन

गोरखपुर में जनसभा को भी संबोधित करेंगे सीएम



सत्ता सुधार ■ गोरखपुर  
गोरखपुर के बहुप्रतिष्ठित ताल रिंग रोड और गोरक्ष एन्वलेव का उद्घाटन पांच अप्रैल को दोपहर बाद मुख्यमंत्री योगी आदित्यनाथ करेंगे। इसके अलावा चंपा देवी पार्क में बनने वाले कन्वेंशन सेंटर का भी शिलान्यास करेंगे। इस अवसर पर चंपा देवी पार्क में एक जनसभा भी होगी। रामगढ़ताल के दूसरे किनारे पर्यटन गतिविधियां बढ़ाने के साथ ही पैडलिंग से सीधे कुनराघाट को जोड़ने के लिए रामगढ़ताल के किनारे टू लेन सड़क का निर्माण कराया गया है। जनवरी में ही इस सड़क को पूरा होना था, लेकिन पुलिसिया निर्माण में देरी की वजह से पिछले सप्ताह यह पूरी हुई। इसके बाद जीडीए ने उद्घाटन की अनुमति मांगी। लोकार्पण-शिलान्यास समारोह के अवसर पर मुख्यमंत्री जनसभा को संबोधित करेंगे। जनसभा के लिए चंपा देवी पार्क के बगल में खाली जमीन का चयन किया गया है। यहीं पर गोरखपुर महोत्सव का आयोजन किया गया था। इसके लिए जीडीए

उपाध्यक्ष ने अधिकारियों के साथ तीनों परियोजनाओं का निरीक्षण किया। इसके बाद जनसभा स्थल को भी देखा। लोकार्पण के बाद ताल रिंग रोड लोगों की आवाजाही के लिए आधिकारिक तौर पर खोल दिया जाएगा।

**घर बैठे कमाए**

सरकारी मान्य कंपनी द्वारा जमीन खेत प्लॉट छत पर 5g टावर लगवा कमाएं 30 से 60 लाख एडवांस 45000 किराया +नौकरी जमीनी नक्शा ऑफिस आये या घर बैठे ऑनलाइन सर्वे पास कराएं

8319401203  
8278191967

**CORPORATE Gifting Solution**

**GIFTS** लो

TOH SIRF HUMSE

OUR PRODUCTS

- Customised Wallet
- Customised Pen
- Customised Keychain
- Customised Bottle
- Customised Mug
- Customised Ring
- Customised Pendant
- Customised Passport Cover
- Customised Sunglasses Holder
- Customised Bracelet
- Customised Cap
- Customised Hampers

ALL TYPE OF CUSTOMISED ITEMS AVAILABLE

+91 - 9993106789, 7771000255  
giftslo123@gmail.com